

ಇರ್ಫಾನ್ ಕೆ
ಸಂಪಾದಕರು

MA ವಹಾಬ್
ಪ್ರಧಾನ ಸಂಪಾದಕರು

ನೈಜ್ಯ



ದೇನೆ

ಸಿಂಧನೂರು, ಮಸ್ತಿ
ಮಾಣಿ, ಅಂಗನೂರು,
ರಾಯಚೂರು, ದೇವದುರ್ಗ
ಬಳ್ಳಾರಿ, ಕೊಪ್ಪಳ
ಯಾದಗಿರಿ, ಕಲಬುರಗಿ,
ಜೀರ, ವಿಜಯಪುರ,
ರವರ, ವಿಜಯನಗರ,
ವಿಕಾರ್ಲಾಕ್ ಪ್ರಕಟಣೆ

NAIJYA DEESE

ಸತ್ಯದ ದಿಕ್ಕು TRUE PATH

ಕನ್ನಡ ದಿನ ಪತ್ರಿಕೆ

REGIONAL KANNADA DAILY MORNING

RNI code: KNKAN/25/A3581

ಮೋ: 9902277588, 9880707587, 9008787586

naijyadese@gmail.com

ಈ ದಿನದ ವಿಶೇಷ

1. ಅಂಬೇಡ್ಕರ್ ಮಹಾಪರಿನಿರ್ವಾಣ ದಿನ (Mahaparinirvan Diwas) ಡಾ. ಬಾಬಾಸಾಹೇಬ ಅಂಬೇಡ್ಕರ್ ಅವರು 1956ರ ಡಿಸೆಂಬರ್ 6ರಂದು ಮಹಾಪರಿನಿರ್ವಾಣ ಪಡೆದ ದಿನ. ಅವರ ಸಾಮಾಜಿಕ ನ್ಯಾಯ, ಸಮಾನತೆ, ಮಾನವ ಹಕ್ಕುಗಳು ಹಾಗೂ ಸಂವಿಧಾನ ರಚನೆಗೆ ನೀಡಿದ ಅಪಾರ ಕೊಡುಗೆಯನ್ನು ಸ್ಮರಿಸಿ ದೇಶದಾದ್ಯಂತ ಕಾರ್ಯಕ್ರಮಗಳು ನಡೆಯುತ್ತವೆ. ಬುಧ್ಧ ವಿಮರ್ಶೆ, ದೀಕ್ಷಾಭೂಮಿ (ನಾಗ್ಪುರ) ಹಾಗೂ ದೆಹಲಿ ಸೇರಿದಂತೆ ಹಲವೆಡೆ ಭಕ್ತಿಯಿಂದ ಆಚರಣೆ.

2) ಅಂತರರಾಷ್ಟ್ರೀಯ ಬ್ಯಾಂಕಿಂಗ್ ಭದ್ರತಾ ದಿನ (International Banking Security Day) (ಕೆಲವು ದೇಶಗಳಲ್ಲಿ ಅಪೌಪಚಾರಿಕವಾಗಿ) ಆನ್‌ಲೈನ್ ??ಂಕಿಂಗ್, ಡಿಜಿಟಲ್ ವಹಿವಾಟುಗಳಲ್ಲಿ ಭದ್ರತಾ ಅರಿವು ಮೂಡಿಸುವ ದಿನ. ಸೈಬರ್-ಫ್ರಾಡ್ ತಡೆ ಹಾಗೂ ಬ್ಯಾಂಕ್ ಭದ್ರತಾ

ಸುಭಾಷಿತಿ

ಅಹಂ ಹೇಳುತ್ತದೆ 'ಒಮ್ಮೆ ಎಲ್ಲವೂ ಸರಿಯಾದರೆ ನನಗೆ ಶಾಂತಿ ದೊರೆಯುತ್ತದೆ'. ಚೈತನ್ಯ ಹೇಳುತ್ತದೆ 'ಶಾಂತಿಯನ್ನು ಹುಡುಕಿಕೋ, ಆಗ ಎಲ್ಲವೂ ಸರಿಯಾಗುತ್ತದೆ'.

ವೈರಿಯಾನ್ ವಿಲಿಯಮ್ಸ್‌ಸನ್

ಸಿಂಧನೂರು, ವಕೀಲರ ಸಂಘದಿಂದ ವಕೀಲರ ದಿನಾಚರಣೆ ಆಚರಣೆ

■ ನೈಜ್ಯ ದೇನೆ ನ್ಯೂಸ್

ಸಿಂಧನೂರು: ತಾಲೂಕು ನ್ಯಾಯಾಧೀಶರ ಸಂಘ ಸಿಂಧನೂರು ವತಿಯಿಂದ ಗುರುವಾರ ಹಮ್ಮಿಕೊಳ್ಳಲಾಗಿದ್ದ ವಕೀಲರ ದಿನಾಚರಣೆಯ ಕಾರ್ಯಕ್ರಮವನ್ನು ಉದ್ಘಾಟಿಸಿ ಮಾತನಾಡಿದ ಮೂರನೆಯ ಹೆಜ್ಜೆವರಿ ಜಿಲ್ಲಾ ನ್ಯಾಯಾಧೀಶರಾದ ಬಿ.ಬಿ ಜಾತಿ ರವರು ನ್ಯಾಯಾಧೀಶರ ನೇಮಕಗಳನ್ನು ಪ್ರತಿಯೊಬ್ಬರು ಪಾಲಿಸಬೇಕು, ಕಾನೂನು ನೇಮದ ಅಡಿಯಲ್ಲಿ ಪ್ರತಿಯೊಬ್ಬರು ಕೆಲಸ ಮಾಡಬೇಕು.



ಕಿರಿಯ ವಕೀಲರು ಹಿರಿಯರನ್ನು ಗೌರವಿಸುವ ಕೆಲಸ ಆದ- ರಾಗ ಮಾತ್ರ ಮತ್ತಷ್ಟು ಎತ್ತರ ಮಟ್ಟಕ್ಕೆ ಬೆಳೆಯಲು ಸಾಧ್ಯ ಎಂದು. ವಕೀಲರ ಸಂಘದ ತಾಲೂಕು ಅಧ್ಯಕ್ಷ ಕೆ.ಭೀಮನಗೌಡ ಮಾತನಾಡಿ

ವಕೀಲರ ಸಮಸ್ಯೆಗಳಿಗೆ ಸ್ಪಂದಿಸುವ ಕೆಲಸ ನಮ್ಮ ತಂಡದಿಂದ ಆಗುತ್ತದೆ. ನಮ್ಮನ್ನು ನಂಬಿ ಬಂದ ಕೆಡ್ಡಾರರ ಪರ ನಾವು ನಿಲ್ಲಬೇಕು, ಅವರಿಗೆ ಯಾವುದೇ ಸಮಸ್ಯೆ ಆಗದಂತೆ ನೋಡಿಕೊಳ್ಳಬೇಕು ಎಂದು. ಈ ಕಾರ್ಯಕ್ರಮದಲ್ಲಿ ಹಿರಿಯ ಶ್ರೇಣಿ ನ್ಯಾಯಾಧೀಶರಾದ ಲಕ್ಷ್ಮಿ ಕಾಂತ್ ಜಾನಕಿರಾಮ, ಕಿರಿಯ ಶ್ರೇಣಿ ಸಿವಿಲ್ ನ್ಯಾಯಾಧೀಶರಾದ ರೂಪ ವಗ್ಗನವರ, ಹೆಜ್ಜೆವರಿ ಶ್ರೇಣಿ ಸಿವಿಲ್ ನ್ಯಾಯಾಧೀಶರಾದ ಸರಸ್ವತಿ, ಹೋಟಿಕರ್, ಸಂಘದ ಉಪಾಧ್ಯಕ್ಷ ಜಗದೀಶ, ಕೋಶಾಧ್ಯಕ್ಷ ಶೇಖರಪ್ಪ ಗಡಾದ, ಜಂಟಿ ಕಾರ್ಯದರ್ಶಿ ಹೀನಾ ದೇಸಾಯಿ ಸಿಂಧನೂರು ತಾಲೂಕಿನ ಎಲ್ಲಾ ವಕೀಲರು ಹಾಗೂ ಕೋರ್ಟ್ ಎಲ್ಲಾ ಸಿಬ್ಬಂದಿಗಳು ಉಪಸ್ಥಿತರಿದ್ದರು.

ರಕ್ಷಣೆ, ಪರಸ್ಪರ ಸಹಕಾರ ಸೇರಿ ಭಾರತ ರಷ್ಯಾ ನಡುವೆ ಮಹತ್ವದ ಒಪ್ಪಂದ

ನವದೆಹಲಿ: ಪ್ರಧಾನಿ ನರೇಂದ್ರ ಮೋದಿ ಅವರೊಂದಿಗಿನ ನಿರ್ಣಾಯಕ ಶೃಂಗಸಭೆ ಮಾತುಕತೆಗೆ ಮುನ್ನ ಇಂದು ಬೆಳಿಗ್ಗೆ ರಾಷ್ಟ್ರಪತಿ ಭವನದಲ್ಲಿ ರಷ್ಯಾದ ಅಧ್ಯಕ್ಷ ವ್ಲಾಡಿಮಿರ್ ಪುಟಿನ್ ಅವರಿಗೆ ಔಪಚಾರಿಕ ಸ್ವಾಗತ ಮತ್ತು ಸೇನಾಸಂಜ್ಞೆಗಳ ಗೌರವ ವಂದನೆ ನೀಡಲಾಯಿತು.

ರಾಷ್ಟ್ರಪತಿ ದ್ರೌಪದಿ ಮುರ್ಮು ಮತ್ತು ಪ್ರಧಾನಿ ಮೋದಿ ಅವರು ಭವ್ಯರಾಷ್ಟ್ರಪತಿ ಭವನದ ಮುಂಭಾಗದಲ್ಲಿ ರಷ್ಯಾದ ಅಧ್ಯಕ್ಷರನ್ನು ಅತೀಯವಾಗಿ ಸ್ವಾಗತಿಸಿದರು. ಸುಮಾರು 30 ನಿಮಿಷದ ನಂತರ ಪುಟಿನ್ ಅವರು ರಾಜ್ ಘಾಟ್ ಭೇಟಿ ನೀಡಿ ಮಹಾತ್ಮ ಗಾಂಧಿಯವರ ಸಾರಕಕ್ಕೆ ಗೌರವ ಸಲ್ಲಿಸಿದರು. ಪ್ರಸ್ತುತ ರಕ್ಷಣಾ ಸಂಬಂಧಗಳನ್ನು ಹೆಚ್ಚಿಸುವುದು, ಭಾರತ-ರಷ್ಯಾ ವ್ಯಾಪಾರವನ್ನು ಬಾಹ್ಯ ಒತ್ತಡದಿಂದ ರಕ್ಷಿಸುವುದು ಮತ್ತು ಸ್ಥಳೀಯ ಮಾದ್ಯಲರ್ ರಿಯಾಕ್ಟಿಂಗ್‌ಗಳಲ್ಲಿ ಸಹಕಾರವನ್ನು ಅನ್ವೇಷಿಸುವುದು ಶೃಂಗಸಭೆಯ ಕೇಂದ್ರಬಿಂದುವಾಗಿದೆ. ಭಾರತ-ಅಮೆರಿಕ ಸಂಬಂಧ ಕುಸಿತದ



ಹಿನ್ನೆಲೆಯಲ್ಲಿ ರಷ್ಯಾದ ನಾಯಕ ನವದೆಹಲಿ ಭೇಟಿ ಹೆಚ್ಚಿನ ಮಹತ್ವವನ್ನು ಪಡೆದುಕೊಂಡಿದೆ. ಮೋದಿ-ಪುಟಿನ್ ಮಾತುಕತೆಗಳ ನಂತರ, ಎರಡೂ ಕಡೆಯವರು ರಷ್ಯಾಕ್ಕೆ ಭಾರತೀಯ ವರ್ಕ್‌ಔಟ್ ಸುಗಮಗೊಳಿಸುವ ಬಗ್ಗೆ ಮತ್ತು

ರಕ್ಷಣಾ ಸಹಕಾರದ ವಿಶಾಲ ಚೌಕಟ್ಟಿನ ಅಡಿಯಲ್ಲಿ ಸರಕುಗಳ ಸಾಗಣೆಗೆ ಸೇರಿದಂತೆ ಹಲವಾರು ಒಪ್ಪಂದಗಳಿಗೆ ಸಹಿ ಹಾಕುವ ನಿರೀಕ್ಷೆಯಿದೆ. ಕೃಷಿ, ಆಹಾರ ಉತ್ಪನ್ನಗಳು ಮತ್ತು ಗ್ರಾಹಕ ಸರಕುಗಳ ಕ್ಷೇತ್ರಗಳಲ್ಲಿ ರಷ್ಯಾಕ್ಕೆ ಭಾರತೀಯ

ರಫ್ತು ಗಮನಾರ್ಹವಾಗಿ ಹೆಚ್ಚಾಗುವ ನಿರೀಕ್ಷೆಯಿದೆ ಎಂದು ತಿಳಿದುಬಂದಿದೆ. ರಷ್ಯಾ ಪರವಾಗಿ ಹೆಚ್ಚುತ್ತಿರುವ ವ್ಯಾಪಾರ ಕೊರತೆಯ ಬಗ್ಗೆ ನವದೆಹಲಿಯಲ್ಲಿ ಕಳವಳಗಳ ನಡುವೆ ಈ ಕ್ರಮ ಕೈಗೊಳ್ಳಲಾಗಿದೆ. ಭಾರತವು ರಷ್ಯಾದಿಂದ ಸರಕು ಮತ್ತು ಸೇವೆಗಳ ವಾರ್ಷಿಕ ಖರೀದಿ ಸುಮಾರು 65 ಶತಕೋಟಿ ಆಗಿದ್ದು, ಭಾರತದಿಂದ ರಷ್ಯಾದ ಆಮದು ಸುಮಾರು 5 ಶತಕೋಟಿ ಆಗಿದೆ. ಭಾರತವು ರಸಗೊಬ್ಬರ ವಲಯದಲ್ಲಿ ಸಹಕಾರವನ್ನು ಹೆಚ್ಚಿಸಲು ಸಹ ನೋಡುತ್ತಿದೆ ಎಂದು ಅಧಿಕಾರಿಗಳು ತಿಳಿಸಿದ್ದಾರೆ. ರಷ್ಯಾ ಭಾರತಕ್ಕೆ ವಾರ್ಷಿಕವಾಗಿ ಮೂರರಿಂದ ನಾಲ್ಕು ಮಿಲಿಯನ್ ಟನ್ ರಸಗೊಬ್ಬರಗಳನ್ನು ಪೂರೈಸುತ್ತದೆ. ಭಾರತ ಮತ್ತು ರಷ್ಯಾದ ಕಡೆಯವರು ಯುರೇಷಿಯನ್ ಅರ್ಥಿಕ ಒಕ್ಕೂಟದೊಳಗೆ ನವದೆಹಲಿಯ ಪ್ರಸ್ತಾವಿತ ಮುಕ್ತ ವ್ಯಾಪಾರ ಒಪ್ಪಂದದ ಬಗ್ಗೆಯೂ ಚರ್ಚಿಸುವ ಸಾಧ್ಯತೆಯಿದೆ.

ರಾಮಕೃಷ್ಣ ವಿವೇಕಾನಂದ ಆಶ್ರಮದಲ್ಲಿ ವಿವೇಕ ಪೂರ್ಣಿಮೆ ಕಾರ್ಯಕ್ರಮ

■ ನೈಜ್ಯ ದೇನೆ ನ್ಯೂಸ್

ಸಿಂಧನೂರು: ರಾಮಕೃಷ್ಣ ವಿವೇಕಾನಂದ ಆಶ್ರಮ ಬಪ್ತುರುರಸ್ತಿ, ಸಿಂಧನೂರು ಆಶ್ರಮದಲ್ಲಿ ಇಂದು ಸಂಜೆ ಹುಣ್ಣಿಮೆಯ ಅಂಗವಾಗಿ "ವಿವೇಕ ಪೂರ್ಣಿಮೆ" ಕಾರ್ಯಕ್ರಮವನ್ನು ಆಯೋಜಿಸಲಾಗಿತ್ತು. ಕಾರ್ಯಕ್ರಮದ ಮುಖ್ಯ ಅಧಿಕಾರಿಗಳಾದ ಶ್ರೀ ಆನಂದ ಮೋಹನ, ಶಿರಸ್ತೇದಾರರು ಆಹಾರ ಇಲಾಖೆ ಸಿಂಧನೂರು ಇವರು ದೀಪ ಬೆಳಗಿಸುವುದರ ಮೂಲಕ ಕಾರ್ಯಕ್ರಮವನ್ನು ಉದ್ಘಾಟಿಸಿದರು.



ಕಾರ್ಯಕ್ರಮದ ಉಪನ್ಯಾಸಕರಾದ ಶ್ರೀ ಮನೋಜಕುಮಾರ ಬಾಪಟ, ಸಂಸ್ಕೃತ ಪ್ರಾಧ್ಯಾಪಕರು, ಸಿಂಧನೂರು ಇವರು "ಭಗವದ್ಗೀತೆಯ ವಿಶ್ವಸಂದೇಶ" ವಿಷಯದ ಕುರಿತು ಗುರುಪರಂಪರೆ, ಆಧ್ಯಾತ್ಮಿಕ ಜೀವನ, ಉನ್ನತ ವಿಚಾರಗಳು, ಸಾತ್ವಿಕ ಬದುಕಿಗೆ ಭಗವದ್ಗೀತೆಯ ಮಾರ್ಗದರ್ಶನದ ಕುರಿತು ಮಾತನಾಡಿ ಆಶೀರ್ವದಿಸಿದರು.

162 ಕೋಟಿ ಮೌಲ್ಯದ ಡ್ರಗ್ಸ್ ಜಪ್ತಿ: ಸಚಿವ ಪರಮೇಶ್ವರ್

■ ನೈಜ್ಯ ದೇನೆ ನ್ಯೂಸ್

ಬೆಂಗಳೂರು: ರಾಜ್ಯ ರಾಜಧಾನಿ ಬೆಂಗಳೂರಿನಲ್ಲಿ ಡ್ರಗ್ಸ್ ಪ್ರಕರಣಗಳು ಹೆಚ್ಚುತ್ತಿವೆ ಎಂಬ ವಿಷಯ ನಾಯಕ ಆರ್.ಅಶೋಕ್ ಹೇಳಿಕೆಗೆ ಪ್ರತಿಯೊಬ್ಬರ ಗೃಹ ಸಚಿವ ಪರಮೇಶ್ವರ್, ಡ್ರಗ್ಸ್ ವಿಚಾರದಲ್ಲಿ ಯಾವುದೇ ರಾಜಿ ಇಲ್ಲ. ಮಾದಕ ವಸ್ತುಗಳ ವಿರುದ್ಧ ಸಾಕಷ್ಟು ಕ್ರಮ ಕೈಗೊಳ್ಳಲಾಗುತ್ತಿದೆ ಎಂದಿದ್ದಾರೆ.

ಬೆಂಗಳೂರಿನಲ್ಲಿ ಮಾತನಾಡಿದ ಗೃಹ ಸಚಿವ ಪರಮೇಶ್ವರ್, ಈ ವರ್ಷ 5500 ಡ್ರಗ್ಸ್ ಪ್ರಕರಣಗಳು ದಾಖಲಾಗಿವೆ. ನೂರಾರು ಕೋಟಿ ಮೌಲ್ಯದ ಡ್ರಗ್ಸ್ ಗಳನ್ನು ಜಪ್ತಿ ಮಾಡಲಾಗಿದೆ ಎಂದರು. ಬೆಂಗಳೂರಿನಲ್ಲಿ 1447 ಕೆಜಿ ಡ್ರಗ್ಸ್ ವಶಕ್ಕೆ ಪಡೆಯಲಾಗಿದೆ. 162 ಕೋಟಿ ಮೌಲ್ಯದ ಡ್ರಗ್ಸ್ ವಶಕ್ಕೆ ಪಡೆಯಲಾಗಿದೆ. ನೂರಾರು ವಿದೇಶಿ ಡ್ರಗ್ಸ್ ಪೆಡ್ಲರ್ ಗಳನ್ನು ಕೂಡ ಬಂಧಿಸಲಾಗಿದೆ ಎಂದು ತಿಳಿಸಿದರು.



ಮಿಟಾ & ದಿ ಡೈಲಾಗ್ ಆಯೋಜಿಸಿದ್ದ AI ನೀತಿ ವಿಚಾರ ಸಂಕರಣದಲ್ಲಿ ಕುಮಾರ್ ನಾಯಕ ಸಂಸದರು ಭಾಗಿ

■ ನೈಜ್ಯ ದೇನೆ ನ್ಯೂಸ್

META & ದಿ ಡೈಲಾಗ್ ಆಯೋಜಿಸಿದ್ದ ಂಸ ನೀತಿ ವಿಚಾರ ಸಂಕರಣದಲ್ಲಿ ಸಹೋದ್ಯೋಗಿಗಳೊಂದಿಗೆ ಭಾಗಿಯಾಗಿ. ಂಸ ಹೇಗೆ ಬೇಲೆಯವರ ಸ್ವಜನಪೀಲ ಕೆಲಸವನ್ನು ಸುಲಭವಾಗಿ ತಮ್ಮದಾಗಿ ಮಾಡಿಕೊಳ್ಳಬಹುದು, ತಪ್ಪು ಮಾಹಿತಿಯನ್ನು ವರ್ಧಿಸಬಹುದು ಮತ್ತು ಜನರನ್ನು ದಾರಿ ತಪ್ಪಿಸುವ ಅತ್ಯವಿಶ್ವಾಸಪೂರಿತ ದೋಷಗಳನ್ನು ಮಾಡಬಹುದು ಎಂಬುದನ್ನು ನಾವು ಚರ್ಚಿಸಿದ್ದೇವೆ. ಎಂದು ತಿಳಿಸಿದರು.

AI ಮೂಲಭೂತ ಉಪಕರಣಗಳಿಗಿಂತ ವೇಗವಾಗಿ ಭಾರತೀಯ ಮನೆಗಳನ್ನು ಪ್ರವೇಶಿಸುತ್ತಿದೆ. ಇದು ಅಗಾಧ ಅವಕಾಶಗಳನ್ನು ತರುತ್ತದೆ



ಆದರೆ ಮಕ್ಕಳು, ಕಲಾವಿದರು, ಸ್ವಂತಿಕೆ ಮತ್ತು ತುಲನಾತ್ಮಕ ಜಾಣ್ಮೆಯನ್ನು ಕಾರ್ಮಿಕರು ಮತ್ತು ನಮ್ಮ ಪರಿಸರಕ್ಕೂ ಗಂಭೀರ ಅಪಾಯಗಳನ್ನು ತರುತ್ತದೆ. ಸರ್ಕಾರವು ಈಗಲೇ ಬಲವಾದ, ನಾಗರಿಕ-ಕೇಂದ್ರಿತ ಂಸ ನೀತಿ ಚೌಕಟ್ಟನ್ನು ನಿರ್ಮಿಸಲು ಕಾರ್ಯನಿರ್ವಹಿಸಬೇಕು ಇದರಿಂದ ಈ ತಂತ್ರಜ್ಞಾನವು ಜನರ

ಕ್ರೈಸ್ ಶಾಲಾ-ಕಾಲೇಜುಗಳ 90 ವಿಜ್ಞಾನ ಶಿಕ್ಷಕರಿಗೆ ಟೆಲಿಸ್ಕೋಪ್ ತರಬೇತಿ ಕಾರ್ಯಾಗಾರವನ್ನು ಉದ್ಘಾಟಿಸಿದ ಸಚಿವ ಎನ್ ಎಸ್ ಬೋಸರಾಜ್

■ ನೈಜ್ಯ ದೇನೆ ನ್ಯೂಸ್

ಬೆಂಗಳೂರು: ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ ಹಾಗೂ ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಪ್ರೋತ್ಸಾಹಕ ಸೊಸೈಟಿಯ ಸಂಯುಕ್ತ ಆಶ್ರಯದಲ್ಲಿ ಜವಾಹರಲಾಲ್ ನೆಹರು ತಾರಾಲಯದಲ್ಲಿ ಇಂದು ಆಯೋಜಿಸಿದ್ದ ಬೆಂಗಳೂರು ವಿಭಾಗದ 5 ಜಿಲ್ಲೆಗಳ ಕ್ರೈಸ್ ಶಾಲಾ-ಕಾಲೇಜುಗಳ 90 ವಿಜ್ಞಾನ ಶಿಕ್ಷಕರಿಗೆ ಟೆಲಿಸ್ಕೋಪ್ ತರಬೇತಿ ಕಾರ್ಯಾಗಾರವನ್ನು ಉದ್ಘಾಟಿಸಿ.

2026ರ ಖಗೋಳ ಕ್ಯಾಲೆಂಡರ್ ಅನ್ನು ಬಿಡುಗಡೆ ಮಾಡಿದ ಸಣ್ಣ ನೀರಾವರಿ ವಿಜ್ಞಾನ ಮತ್ತು ತಂತ್ರಜ್ಞಾನ ಸಚಿವರು ಪರಿಷತ್ತಿನ ಸಭಾ ನಾಯಕರು ಕೊಡಗು ಜಿಲ್ಲಾ ಉಸ್ತುವಾರಿ ಸಚಿವರಾದ ಶ್ರೀ ಎನ್ ಎಸ್ ಬೋಸರಾಜ್ ಅವರು.



ಕಾರ್ಯಕ್ರಮದಲ್ಲಿ, ಕೆಸ್ಪೆಸ್ ಇಲಾಖೆಯ ಕಾರ್ಯದರ್ಶಿಗಳಾದ ನಿರ್ದೇಶಕರಾದ ಶ್ರೀ ಸದಾಶಿವ ಪ್ರಭು, ಜವಾಹರ್ ಲಾಲ್ ನೆಹರು ತಾರಾಲಯದ ನಿರ್ದೇಶಕರಾದ ಡಾ.ಗುರುಪ್ರಸಾದ್, ಐಟಿ ಬಿಟಿ, ವಿಜ್ಞಾನ ಮತ್ತು ತಂತ್ರಜ್ಞಾನ

ಇಸ್ರಾನ್, ಟೆಂಪಲ್ ರಾಯಚೂರು ನಲ್ಲಿ ಶ್ರೀ ಚೈತನ್ಯ ಮಹಾಪ್ರಭು ಮತ್ತು ನಿತ್ಯಾನಂದ ಪ್ರಭುಗಳ ಶೋಭಾ ಯಾತ್ರೆ

■ ನೈಜ್ಯ ದೇನೆ ನ್ಯೂಸ್

4 ಡಿಸೆಂಬರ್ 2025 ರಂದು, ಮಾರ್ಗಸರ್ವ ಹುಣ್ಣಿಮೆ, ಇಸ್ರಾನ್, ಕೃಷ್ಣಗಿರಿ ಹಿಲ್, ಆಶಾಪುರ ರಸ್ತೆ ರಾಯಚೂರು, ಶ್ರೀ ಚೈತನ್ಯ ಮಹಾಪ್ರಭು ಮತ್ತು ನಿತ್ಯಾನಂದ ಪ್ರಭುಗಳ ಶೋಭಾ ಯಾತ್ರೆಯನ್ನು ಸಂಜೆ 5 ರಿಂದ ರಾತ್ರಿ 8 ರವರೆಗೆ ಆಚರಿಸಲಾಯಿತು. ರಥಯಾತ್ರೆಯನ್ನು ಶ್ರೀ ಪಾಪ ರೆಡ್ಡಿ (ಮಾಜಿ ಶಾಸಕ, ರಾಯಚೂರು ರೈಸ್ ಮಿಲ್ಲರ್ಸ್ ಅಸೋಸಿಯೇಷನ್), ಶ್ರೀ ನರಸ ರೆಡ್ಡಿ (ಅಧ್ಯಕ್ಷ ಗುಂಜ್ ಅಸೋಸಿಯೇಷನ್), ಶ್ರೀ ಮಲ್ಲಿಕಾರ್ಜುನ ಗೌಡ್, ಅಧ್ಯಕ್ಷರು, ಎಪಿಎಂಸಿ) ಮತ್ತು ಶ್ರೀ ಸಾರಥಿ ಶ್ಯಾಮ ದಾಸ (ಇಸ್ರಾನ್ ರಾಯಚೂರು ಕೇಂದ್ರ ವ್ಯವಸ್ಥಾಪಕರು) ಉದ್ಘಾಟಿಸಿದರು. ಎಪಿಎಂಸಿಯಿಂದ ಆರಂಭವಾದ ರಥವು ಶ್ರಾಫ್ ಬಜಾರ್, ಕ್ಲಾತ್ ಬಜಾರ್ ಮೂಲಕ ಆಮ್

ತಲಾಬ್ ವರೆಗೆ ಹರೇ ಕೃಷ್ಣ ಹರೇ ಕೃಷ್ಣ ಕೃಷ್ಣ ಹರೇ ಹರೇ, ಹರೇ ರಾಮ ಹರೇ ರಾಮ, ರಾಮ ರಾಮ ಹರೇ ಹರೇ ಎಂದು ಹಾಡುತ್ತಾ ಸಾಗಿತು. ಸಹಸ್ರಾರು ಜನರಿಗೆ ಅನ್ನದಾನ, ಭಗವದ್ಗೀತೆ, ದೀಪಗಳನ್ನು ವಿತರಿಸಲಾಗುತ್ತಿದೆ. ಈ ಸಂದರ್ಭದಲ್ಲಿ ಶ್ರೀ ಸಾರಥಿ ಶ್ಯಾಮದಾಸರು, ಚತುರ್ಮಾಸ ಯೋಗನಿದ್ರೆಯ ನಂತರ, ಶ್ರೀ ವಿಷ್ಣುವು ರಥದ ಮೇಲೆ ನಗರಪ್ರದಕ್ಷಿಣೆ ಮಾಡಿ ಎಲ್ಲರಿಗೂ ದರ್ಶನ ನೀಡಿ ಆಶೀರ್ವದಿಸುತ್ತಾನೆ ಎಂದು ಉಲ್ಲೇಖಿಸಿದ್ದಾರೆ. ಕಲಿಯುಗದಲ್ಲಿ ಭಗವಂತನ ಪವಿತ್ರ ನಾಮಗಳನ್ನು ಜಪಿಸುವ ಮಹತ್ವವನ್ನು ಬೋಧಿಸುವುದು ಶ್ರೀ ಚೈತನ್ಯರ ಧ್ಯೇಯವಾಗಿತ್ತು. ಈ ಪ್ರಸ್ತುತ ಯುಗದಲ್ಲಿ ಕ್ಷುಲ್ಲಕ ವಿಷಯಗಳಿಗೂ ಜಗಳಗಳು ನಡೆಯುತ್ತವೆ, ಆದ್ದರಿಂದ ಶಾಸ್ತ್ರಗಳು ಈ ಯುಗಕ್ಕೆ ಸಾಕ್ಷಾತ್ಕಾರಕ್ಕಾಗಿ



ಸಾಮಾನ್ಯ ವೇದಿಕೆಯನ್ನು ಶಿಫಾರಸು ಮಾಡಿವೆ, ಅಂದರೆ ಭಗವಂತನ ಪವಿತ್ರ ನಾಮಗಳನ್ನು ಜಪಿಸುವುದು. ಜನರು ಸಭೆಗಳನ್ನು ನಡೆಸಬಹುದು, ಅಲ್ಲಿ ಎಲ್ಲರೂ-ವಿಧ್ಯಾರ್ಥಿಗಳು ಮತ್ತು ಮೂರ್ಖರು,

ಶ್ರೀಮಂತರು ಮತ್ತು ಬಡವರು, ಹಿಂದೂಗಳು ಮತ್ತು ಮುಸ್ಲಿಮರು, ಆಂಗ್ಲರು ಮತ್ತು ಭಾರತೀಯರು, ಮತ್ತು ಚಂಡಾಲರು ಮತ್ತು ಬ್ರಾಹ್ಮಣರು - ಎಲ್ಲರೂ - ಅತೀಂದ್ರಿಯ ಶಬ್ದಗಳನ್ನು ಕೇಳಬಹುದು ಮತ್ತು ಹೃದಯದ ಕನ್ನಡಿಯಿಂದ ಭೌತಿಕ ಸಂಬಂಧದ ಧೂಳನ್ನು ತುದ್ದೀಕರಿಸಬಹುದು. ಭಗವಂತನ ಧ್ಯೇಯವನ್ನು ದೃಢೀಕರಿಸಲು, ಪ್ರಪಂಚದ ಎಲ್ಲಾ ಜನರು ಭಗವಂತನ ಪವಿತ್ರ ನಾಮವನ್ನು ಮಾನವಕುಲದ ಸಾರ್ವತ್ರಿಕ ಧರ್ಮಕ್ಕೆ ಸಾಮಾನ್ಯ ವೇದಿಕೆಯಾಗಿ ಸ್ವೀಕರಿಸುತ್ತಾರೆ. ಶ್ರೀ ಕೃಷ್ಣನು ಭಾರತದ ಪ್ರಮುಖ ರಫ್ತು ವಸ್ತುವಾಗಿದ್ದಾನೆ ಮತ್ತು ಈ ಮೂಲಕ ಭಾರತದ ಆಧ್ಯಾತ್ಮಿಕ ವೈಭವವು ಎಲ್ಲೆಡೆ ಹರಡಿದೆ ಮತ್ತು ಲಕ್ಷಾಂತರ ಜನರು ಭಾರತವನ್ನು ತಮ್ಮ ಆಧ್ಯಾತ್ಮಿಕ ಪವಿತ್ರ ಸ್ಥಳವೆಂದು ಪರಿಗಣಿಸಿ ಮೆಚ್ಚುತ್ತಿದ್ದಾರೆ ಮತ್ತು

ಅವರು ಆಧ್ಯಾತ್ಮಿಕ ಆಶ್ರಯ ಪಡೆಯಲು ಮತ್ತು ಸಾಂತ್ವನ ಮತ್ತು ಪುನರ್ಯೌವನ ಪಡೆಯಲು ಭಾರತಕ್ಕೆ ಬರುತ್ತಾರೆ, ತೀರ್ಥಯಾತ್ರೆಗಳಿಗೆ ಹೋಗುತ್ತಾರೆ ಮತ್ತು ಅವರ ಉಪಸ್ಥಿತಿಯು ಭಾರತೀಯರಿಗೆ ತಮ್ಮದೇ ಆದ ಸಂಸ್ಕೃತಿಯಲ್ಲಿ ನಂಬಿಕೆ ಮತ್ತು ಮೆಚ್ಚುಗೆಯನ್ನು ಪುನರುಜ್ಜೀವನಗೊಳಿಸುತ್ತದೆ ಮತ್ತು ಇದು ಭಾರತದಲ್ಲಿಯೂ ಸಹ ಭಕ್ತಿಯ ಪುನರುಜ್ಜೀವನಕ್ಕೆ ಕಾರಣವಾಗುತ್ತದೆ, ಅದ್ದರಿಂದ ಭಾರತೀಯರ ಆಧ್ಯಾತ್ಮಿಕ ಸಂಸ್ಕೃತಿಯು ಪ್ರಪಂಚದಾದ್ಯಂತ ಹರಡುತ್ತದೆ, ಪ್ರಪಂಚದಾದ್ಯಂತ ಜನರನ್ನು ಪ್ರೇರೇಪಿಸುತ್ತದೆ ಮತ್ತು ನಂತರ ವಿದೇಶಿಯರು ಭಾರತಕ್ಕೆ ಬಂದು ಭಾರತೀಯರನ್ನು ಪ್ರೇರೇಪಿಸುತ್ತದೆ. ಈ ರೀತಿಯಾಗಿ ಇಸ್ರಾನ್‌ನ ಪ್ರಮುಖ ಕೊಡುಗೆಯೆಂದರೆ ಅಂತರರಾಷ್ಟ್ರೀಕರಣ, ಭಾರತದ ಆಧ್ಯಾತ್ಮಿಕ ಸಂಸ್ಕೃತಿಯ ಜಾಗತೀಕರಣ.

ಸಾಹಿತ್ಯ ನಿಂಚನ

ಸಮ್ಮೋಹನ..!

ಎದೆಯಂಗಳದ ಕುಳಿತ ಕೋಗಿಲೆ
ನಿನ್ನಾ ಹೆಸರನೆ ಹಾಡುವುದೇಕೆ?
ಮತ್ತೆ ಮತ್ತೆ ಬಿಡದೆ ಹಾಡುವುದೇಕೆ?

ಚಿತ್ರದಂಗಳದ ಉಲಿವ ಅರಗಿಣಿ
ನಿನದೇ ನಾಮವ ಜಪಿಸುವುದೇಕೆ?
ನಿತ್ಯ ನಿರತ ಸತತ ತಪಿಸುವುದೇಕೆ?

ಕಂಗಳ ಕನಸಲಿ ಅಡಗಿದ ನವಿಲು
ನಿನ್ನ ನುಡಿಗೆ ಗರಿಬಿಟ್ಟ ಹಾರುವುದೇಕೆ?
ರಂಗು ರಂಗಿನ ನಾಟ್ಯ ತೋರುವುದೇಕೆ?

ಉಸಿರು ಉಸಿರಲು ಬೆರೆದ ಪವನ
ನಿನ್ನಯ ನೆನಪನೆ ಹರಿಸುವುದೇಕೆ?
ಹ್ವಾಸ ನಿಶ್ವಾಸದ ಸದಾ ಸ್ಮರಿಸುವುದೇಕೆ?

ಭಾವದಂಬರ ಬೆಳಗುವ ಭಾಸ್ಕರ
ನಿನ್ನದೆ ಕನಸನು ಸ್ಮರಿಸುವುದೇಕೆ?
ಕಿರಣ ಕಿರಣದಲು ಪಸರಿಸುವುದೇಕೆ?

ಒಡಲ ಒಳಗಣ ಪ್ರೇಮದ ತರಧಿ
ನಿನ್ನನೆ ನೆನಪು ಭೋಗರವುದೇಕೆ?
ಅನುದಿನ ಅನುಕ್ರಣ ಮೊರೆವುದೇಕೆ?

ಧಮನಿ ಧಮನಿಯಲಿ ನೆತ್ತರ ನದಿ
ನಿನ್ನಯ ನಗೆಗೆ ಒಗ್ಗಿ ಓಡುವುದೇಕೆ?
ನರ ನರಗಳ ಜಗ್ಗಿ ತೀಡುವುದೇಕೆ?

ಕಣ ಕಣದಿ ಅವಿತ ಜೀವಕಾರಂಜಿ
ನಿನ್ನ ಒಲವಿಗೆ ಚಿಲ್ಲನೆ ಚಿಮ್ಮುವುದೇಕೆ?
ಬಗೆ ಬಗೆ ಬಣ್ಣದಿ ಹೊಮ್ಮುವುದೇಕೆ?

ಪರವಶತೆಯಲಿ ಮನಸಿನ ಚಂದ್ರಮ
ನಿನ್ನ ಭಾವಗಡಲಲಿ ಲೀನವಾಗುವುದೇಕೆ?
ಸ್ವರ ಸ್ವರದ ಸಮ್ಮೋಹನವಾಗುವುದೇಕೆ?

ಕಾಲ ಕಾಯವ ಮರೆತ ಆತ್ಮಭಂಗ
ನಿನ್ನ ಧ್ಯಾನಗಾನದಿ ಮೆರೆಯುವುದೇಕೆ?
ಕಡೆಕಡೆಗೆ ತನ್ನನು ತಾನೆ ಮರೆವುದೇಕೆ?

ಎ.ಎನ್.ರಮೇಶ್.ಗುಬ್ಬಿ

ಬಳಗಾನೂರ ಬಸವೇಶ್ವರ ಶಾಲೆಯ ಕ್ರೀಡಾ ಸಾಧನೆಗಳು

ನೈಜ್ಯ ದೆಸೆ ನ್ಯೂಸ್

ಬಳಗಾನೂರ ಶ್ರೀ ಬಸವೇಶ್ವರ ಸಂಯುಕ್ತ ಪ್ರೌಢ ಶಾಲೆಯ ವಿದ್ಯಾರ್ಥಿಗಳು 2018ರಿಂದ 2025ರ ವರೆಗೆ ಸತತವಾಗಿ 6ವರ್ಷ ವಯಕ್ತಿಕ ಕ್ರೀಡಾಕೂಟದಲ್ಲಿ ರಾಜ್ಯಮಟ್ಟಕ್ಕೆ ಆಯ್ಕೆಯಾಗುತ್ತಿರುವುದು.

***2018-19ರಲ್ಲಿ ಇಬ್ಬರು ವಿದ್ಯಾರ್ಥಿಗಳು.

1)ಪರಶುರಾಮ್ ತಂದಿ ಹನುಮಂತ ಬಾರ್ಕರ್ (5000m ನಡಿಗೆ ಸ್ಪರ್ಧೆ..)

2)ಸತಿ ಸಾವಿತ್ರಿ ತಂದಿ ನಾಗಪ್ಪ ಉಬಬಿ (ಎತ್ತರ ಜಿಗಿತ.)

***2019-20ರಲ್ಲಿ ಇಬ್ಬರು ವಿದ್ಯಾರ್ಥಿಗಳು.

1)ಯುವ ಬಾಲಕೃಷ್ಣ ತಂದಿ ಸುಬ್ಬರಾವ್ N N Camp.

(ಸರಪಳಿ ಗುಂಡು ಎಸೆತ)

2)ಸತಿ ಸಾವಿತ್ರಿ ತಂದಿ ನಾಗಪ್ಪ HMT. (ಎತ್ತರ ಜಿಗಿತ).

***2020-21 ಹಗ್ಗು 2021-22 ರಲ್ಲಿ ಕೋವಿಡ್ ಇದ್ದ ಕಾರಣ ಆಟಗಳು ನಡೆದಿಲ್ಲ...

***2022-23ರಲ್ಲಿ

1)ಶ್ರೀಕಾಂತ್ ತಂದಿ ಜಗದೀಶ ದುಮಖಂಡಿ (5000m ನಡಿಗೆ ಸ್ಪರ್ಧೆ)

***2023-24ರಲ್ಲಿ

1)ಯಶವಂತ ತಂದಿ ಷಣ್ಮುಖಪ್ಪ ಉಪ್ಪಾರ (5000m ನಡಿಗೆ ಸ್ಪರ್ಧೆ)

***2024-25ರಲ್ಲಿ

1)ಅಮರೆಶ್ ತಂದಿ ಅಯ್ಯಲಪ್ಪ ವನಿಕೇರಿ (5000m ನಡಿಗೆ ಸ್ಪರ್ಧೆ)

***2025-26ರಲ್ಲಿ ಇಬ್ಬರು ವಿದ್ಯಾರ್ಥಿಗಳು

1)ಲಕ್ಷ್ಮಿ ತಂದಿ ಮಲ್ಲಪ್ಪ ಜಗ್ಗಿನ್ (3000m ನಡಿಗೆ ಸ್ಪರ್ಧೆ)

2)ಅಮರೆಶ್ ತಂದಿ ಅಯ್ಯಲಪ್ಪ ವನಿಕೇರಿ (5000m ನಡಿಗೆ ಸ್ಪರ್ಧೆ)

ಸಿಂಧನೂರು, ಮಸ್ತಿ ಮೀನುಗಾರಿಕೆ ಇಲಾಖೆಯಿಂದ ಅರ್ಜಿ ಆಹ್ವಾನ

ನೈಜ್ಯ ದೆಸೆ ನ್ಯೂಸ್

ರಾಯಚೂರು: ಡಿಸೆಂಬರ್ 05 (ಕರ್ನಾಟಕ ವಾರ್ತೆ): ಜಿಲ್ಲೆಯ ಸಿಂಧನೂರು, ಮಸ್ತಿ ಮೀನುಗಾರಿಕೆ ಇಲಾಖೆ ವತಿಯಿಂದ 2025-26ನೇ ಸಾಲಿನಲ್ಲಿ ಪ್ರಧಾನಮಂತ್ರಿ ಮತ್ಸ್ಯ ಸಂಪದ ಯೋಜನೆಯಡಿ ಧರ್ಮ ಆಫಾ ಜನ ಜಾತಿಯ ಗ್ರಾಮ ಉತ್ಪನ್ನ ಆಭಯಾನ ಯೋಜನೆಯಡಿ ತಾಜಾ ಮೀನು ಮಾರಾಟ ಮಾಡಲು ಜಿಲ್ಲೆಗೆ ನಿಗದಿಯಾಧ ಗುರಿಗಳಾದ ದ್ವಿಚಕ್ರ ವಾಹನ-23, ತ್ರಿಚಕ್ರ ವಾಹನ-04 ಮತ್ತು ಸೇರ ಮೀನು ಮಾರಾಟ-02 ಘಟಕಗಳನ್ನು ಅನುಷ್ಠಾನಗೊಳಿಸಲು ಅರ್ಜಿ ಆಹ್ವಾನಿಸಲಾಗಿದೆ.

ಸಿಂಧನೂರು ತಾಲೂಕಿನ ವೀರಾಪುರ, ಕರಡಚಿಲಮಿ, ಯಾಪಲಪರ್ವಿ, ರಾಗಲಪರ್ವಿ, ಪುಲದಿನ್ನಿ, ಧುಮತಿ, ಹುಲಗುಂಚಿ, ಚಿಂತಮಾನದೊಡ್ಡಿ, ಯದ್ವಲದೊಡ್ಡಿ ಹಾಗೂ ಮಸ್ತಿ ತಾಲೂಕಿನ ರತ್ನಾಪುರ, ಗುಂಡ, ಹೊಣಾಣಿ, ಹೊಗರನಾಳ, ಗುಡಿಹಾಳ, ಬಪ್ಪೂರು, ಮಾಟೂರು, ಚಿಕ್ಕಕಡಬೂರು, ಕ್ಯಾತ್ಕಟ್ಟಿ, ಉದ್ವಾಳ, ದೀನಸಮುದ್ರ, ಪರಾಪುರ, ನಂಜಲದಿನ್ನಿ, ಹಂಪನಾಳ, ಗುಡಗಲದಿನ್ನಿ, ಹಂಚಿನಾಳ (ಯು), ಕಣ್ಣೂರು, ಹುಲ್ಲೂರು, ರಂಗಾಪುರ, ಮುದ್ದಾಪುರ, ಕೊಳಬಾಳ, ಗೌಡನಬಾವಿ, ಬೆಳ್ಳಿಗನೂರು, ಸುಲ್ತಾನಾಪುರ ಮಹಾಂಪುರ, ಗದ್ದುಟಗಿ, ಬೊಗಾಪುರ, ಬುದ್ದಿನ್ನಿ, ಅಮರಾಪುರ. ಗ್ರಾಮಗಳ ಆಸಕ್ತ ಅರ್ಜಿದಾರರು ಡಿಸೆಂಬರ್ 24ರೊಳಗಾಗಿ ಅರ್ಜಿ ಸಲ್ಲಿಸಬಹುದಾಗಿದೆ. ಹೆಚ್ಚಿನ ವಿವರಗಳನ್ನು ಮೀನುಗಾರಿಕೆ ಸಹಾಯಕ ನಿರ್ದೇಶಕರು ಸಿಂಧನೂರು ಅವರ ಕಛೇರಿ ವೆಳೆಯಲ್ಲಿ ಸಂಪರ್ಕಿಸಿ ಮಾಹಿತಿ ಪಡೆಯಬಹುದಾಗಿದೆ ಎಂದು ಸಿಂಧನೂರಿನ ಮೀನುಗಾರಿಕೆ ಸಹಾಯಕ ನಿರ್ದೇಶಕರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ರಾಯಚೂರು ಜಿಲ್ಲಾ ಪೊಲೀಸ್ ಇಲಾಖೆಯಿಂದ ಜಾಗೃತಿ ಕಾರ್ಯಕ್ರಮ ಸೈಬರ್ ಅಪರಾಧ ತಡೆಗೆ ಮುನ್ನೆಚ್ಚರಿಕೆ ಅಗತ್ಯ: ಎಸ್ಪಿ ಎಂ.ಪುಟ್ಟಮಾದಯ್ಯ ಸಲಹೆ

ನೈಜ್ಯ ದೆಸೆ ನ್ಯೂಸ್

ರಾಯಚೂರು: ಡಿಸೆಂಬರ್ 05 (ಕರ್ನಾಟಕ ವಾರ್ತೆ): ಆಧುನಿಕ ತಂತ್ರಜ್ಞಾನದ ಯುಗದಲ್ಲಿ ಸೈಬರ್ ಅಪರಾಧ ಪ್ರಕರಣಗಳು ದಿನೇದಿನ ಹೆಚ್ಚುತ್ತಿರುವ ಹಿನ್ನೆಲೆಯಲ್ಲಿ ಜಾಗೃತಿ ಕಾರ್ಯಕ್ರಮಗಳು ಪ್ರತಿಯೊಬ್ಬರಿಗೂ ತಲುಪುವಂತಾಗುವ ದಿಸೆಯಲ್ಲಿ ಕಾರ್ಯಗಾರ ಆಯೋಜಿಸಲಾಗಿದೆ. ಸೈಬರ್ ಅಪರಾಧ ತಡೆಯಲು ಮುನ್ನೆಚ್ಚರಿಕೆ ವಹಿಸಬೇಕೆಂದು ಜಿಲ್ಲಾ ಪೊಲೀಸ್ ವ-ರಿಷ್ಠಾಧಿಕಾರಿ ಎಂ.ಪುಟ್ಟಮಾದಯ್ಯ ಅವರು ಹೇಳಿದರು.

ಡಿಸೆಂಬರ್ 05ರ ಶುಕ್ರವಾರ ದಂದು ನಗರದ ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾಲಯದ ಜಗಜ್ಯೋತಿ ಬಸವೇಶ್ವರ ಸಭಾಂಗಣದಲ್ಲಿ ಪೊಲೀಸ್ ಇಲಾಖೆಯಿಂದ ಸರ್ಕಾರಿ, ಅನುದಾನಿತ ಮತ್ತು ಖಾಸಗಿ ಶಾಲೆ-ಕಾಲೇಜುಗಳ ಪ್ರಾಂಶುಪಾಲರು ಮತ್ತು ಶಿಕ್ಷಕರಲ್ಲಿ ಸೈಬರ್ ಅಪರಾಧಗಳ ಬಗ್ಗೆ ಜಾಗೃತಿ ಕಾರ್ಯಾಗಾರಕ್ಕೆ ಜಾಲನೆ ನೀಡಿ ಅವರು ಮಾತನಾಡಿದರು. ಟೆಕ್ನಾಲಜಿ ಎಷ್ಟೇ ಬೆಳೆದಿದ್ದರೂ ಅಪರಾಧಗಳ ಸಂಖ್ಯೆಯು ಹೆಚ್ಚುತ್ತಲೇ ಇದೆ ಎಂದು ತಿಳಿಸಿದರು. ಕಾರ್ಯಕ್ರಮದಲ್ಲಿ ಭಾಗಿಯಾದ ಪ್ರತಿಯೊಬ್ಬರು ಕನಿಷ್ಠ 10 ಸೈಬರ್ ಅಪರಾಧಗಳ ಬಗ್ಗೆ ಜನಕ್ಕೆ ಮನವರಿಕೆ ಮಾಡಿದಲ್ಲಿ ಜಿಲ್ಲೆಯಲ್ಲಿ ಅಪರಾಧಗಳ ಸಂಖ್ಯೆ ಕಡಿಮೆ ಮಾಡಬಹುದಾಗಿದೆ ಎಂದು ಅವರು ಸಲಹೆ ಮಾಡಿದರು. ಈ ವೇಳೆ ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ ಈಶ್ವರ ಕುಮಾರ್ ಕಾಂದೂ ಅವರು ಮಾತನಾಡಿ, ನಾವೆಲ್ಲರೂ 21ನೇ ಶತಮಾನವು ಟೆಕ್ನಾಲಜಿಗೆ ಹೆಸರಾಗಿದೆ. ಇದರಿಂದಾಗಿ ವಿವಿಧ ಕ್ಷೇತ್ರಗಳಲ್ಲಿ ಪ್ರಗತಿ ಕಾಣುತ್ತಿದೆ. ಆದ-



ಗಾಗ್ಯ ಅಪರಾಧಗಳ ಸಂಖ್ಯೆಯು ಹೆಚ್ಚುತ್ತಿವೆ. ಸೈಬರ್ ಕ್ರೈಂಗೆ ಹಿರಿಯ ನಾಗರಿಕರನ್ನು ಹೆಚ್ಚಾಗಿ ಗುರಿಯಾಗಿಸಲಾಗುತ್ತದೆ ಎಂದು ತಿಳಿಸಿದರು. ಶಾಲಾ-ಕಾಲೇಜು ಹಾಗೂ ಹಾಸ್ಟೆಲ್ ವಿದ್ಯಾರ್ಥಿಗಳು ಎಚ್ಚರದಿಂದ ಮೊಬೈಲ್ ಬಳಕೆ ಮಾಡಬೇಕು. ಸೈಬರ್ ಕ್ರೈಂ ಬಗ್ಗೆ ವಿದ್ಯಾರ್ಥಿಗಳಿಗೆ ಜಾಗೃತಿ ಮೂಡಿಸಬೇಕು. ಮುಂದಿನ ದಿನಗಳಲ್ಲಿ ಜಿಲ್ಲೆಯ ಎಲ್ಲಾ ಗ್ರಾಮ ಪಂಚಾಯತ್ ವ್ಯಾಪ್ತಿಯಲ್ಲಿ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳ ಮೂಲಕ ಸೈಬರ್ ಕ್ರೈಂ ಕುರಿತು ಜಾಗೃತಿ ಮೂಡಿಸಲು ಕ್ರಮ ವಹಿಸಲಾಗುವುದು ಎಂದು ತಿಳಿಸಿದರು. ಈ ವೇಳೆ ರಾಯಚೂರು ಕಂದಾಯ ವಿಭಾಗದ ಸಹಾಯಕ ಆಯುಕ್ತರಾದ ಗಜಾನನ ಬಾಳೆ ಅವರು ಮಾತನಾಡಿ, ಕೆಲ ವ್ಯಕ್ತಿಗಳು ಬೇರೋಬ್ಬರ ಅಸಹಕರತೆಯನ್ನೇ ದುರುಳಕೆ ಮಾಡಿಕೊಂಡು ಸೈಬರ್ ಕ್ರೈಂಗೆ ಗುರಿಸಿರುತ್ತಾರೆ. ಯಾರೇ ಆಗಲಿ ಆಸೆ-ಆಕಾಂಕ್ಷೆಗಳಿಗೆ ಒಳಗಾಗಬಾರದು ಎಂದು ತಿಳಿಸಿದರು. ಸೈಬರ್ ಕ್ರೈಂಗೆ ನಿವೃತ್ತ ಹಂತದ ಅಧಿಕಾರಿಗಳು ಹಾಗೂ ನಿವೃತ್ತ ಹೊಂದಿದ ಅಧಿಕಾರಿಗಳು ಹೆಚ್ಚಾಗಿ

ಬಲಿಯಾಗುತ್ತಾರೆ ಎಂಬ ಕಟುವಾಸ್ತವವನ್ನು ಸಾರ್ವಜನಿಕರು ಅರಿಯಬೇಕು ಎಂದು ತಿಳಿಸಿದರು. ಟೆಲಿಫೋನ್ ಎಂದು, ಪಾಸ್‌ವರ್ಡ್, ಕೋ-ರಿಯರ್ ಹೆಸರಿನಲ್ಲಿ ಕರೆಮಾಡಿ ಕೆಲವರು ವಂಚನೆ ಮಾಡುತ್ತಿದ್ದು, ಎಚ್ಚರದಿಂದಿರಬೇಕು. ಕಾನೂನು ಬಾಹಿರ ವಸ್ತುಗಳನ್ನು ಹೊರದೇಶಕ್ಕೆ ರವಾನೆ ಮಾಡಿದ್ದರಿಂದ. ಅದಕ್ಕಾಗಿ ನಿಮಗೆ ವಿಡಿಯೋ ಕಾಲ್ ಮೂಲಕ ವಿಚಾರಣೆ ಮಾಡಿ ಡಿಜಿಟಲ್ ಅರೆಸ್ಟ್ ಮಾಡುವುದಾಗಿ ಹೆದರಿಸಿ ಹಣ ಪಡೆದುಕೊಂಡು ವಂಚನೆ ಮಾಡುವವರ ಬಗ್ಗೆ ಸಹ ಎಚ್ಚರವಾಗಿರಬೇಕು ಎಂದರು. ಸೈಬರ್ ಅಪರಾಧಗಳ ಸುರಕ್ಷಾ ಸಲಹೆಗಳು: ವಾಟ್ಸಾಪ್ ಮೂಲಕ ಬರುವ ಪಿ.ಎಂ. ಕಿಸಾನ್, ಮುದ್ರಾ ಯೋಜನೆ, ಬ್ಯಾಂಕ್ ಕೆ.ವೈ.ಸಿ ಅಪ್‌ಡೇಟ್ ಹಾಗೂ ವೆಡ್ಜಿಂಗ್ ಕಾರ್ಡ್ ಹೆಸರಿನಲ್ಲಿ ಬರುವ ಎ.ಪಿ.ಕೆ ಫೈಲ್ ಲಿಂಕ್‌ಗಳನ್ನು ಡೌನ್ ಲೋಡ್ ಮಾಡಬಾರದು. ಅಲ್ಲದೆ ಕಡಿಮೆ ಅವಧಿಯಲ್ಲಿ ಟ್ರೇಂಡಿಂಗ್ ಮಾಡಿ ಹಣ ಡಬಲ್ ಮಾಡಿಕೊಡುವುದಾಗಿ ವಾಟ್ಸಾಪ್ ಹಾಗೂ ಟೆಲಿಗ್ರಾಮ್ ಮೂಲಕ ಬರುವ ಜಾಹೀರಾತುಗಳನ್ನು ನಂಬಿ ಟ್ರೇಂಡಿಂಗ್

ಮಾಡಲು ಹಣ ಹೂಡಿಕೆ ಮಾಡಬಾರದು. ಅಪ-ರಿಚಿತರೊಂದಿಗೆ ನಿಮ್ಮ ಬ್ಯಾಂಕಿಂಗ್ ಮಾಹಿತಿಗಳಾದ ಎಟಿಎಮ್ ಕಾರ್ಡ್ ನಂಬರ್, ಮುಕ್ತಾಯದ ಅವಧಿ, ಸಿವಿಲ್, ಟೆಲಿಪಿ, ಯುಪಿಎ ಪಿನ್ ಮತ್ತು ಎಂಪಿನ್ ಮಾಹಿತಿಗಳನ್ನು ಹಂಚಿಕೊಳ್ಳಬಾರದು. ಯಾವುದೇ ಬ್ಯಾಂಕಿನವರು ಓಟಿಪಿ ಕೇಳುವುದಿಲ್ಲ. ಅಪರಿಚಿತರ ಮೂಲದ ಎಸ್.ಎಂ. ಎಸ್. ವಾಟ್ಸಾಪ್ ಹಾಗೂ ಇತರೆ ಮೆಸೆಂಜರ್‌ಗಳ ಮೂಲಕ ಸ್ವೀಕರಿಸುವ ಸಂದೇಶ, ಇ-ಮೇಲ್‌ಗಳಲ್ಲಿನ ಲಿಂಕ್‌ಗಳನ್ನು ಕ್ಲಿಕ್ ಮಾಡಬಾರದು. ಅಲ್ಲದೆ ಗೂಗಲ್‌ನಲ್ಲಿ ಕಂಡುಬರುವ ಕಸ್ತಮರ್ ಕೇರ್ ಸಂಪರ್ಕ ಸಂಖ್ಯೆ, ಇ-ಮೇಲ್ ವಿಳಾಸ ಇತ್ಯಾದಿಗಳನ್ನು ಬಳಸುವ ಮೊದಲು ನೈಜತೆ ಬಗ್ಗೆ ತಿಳಿದುಕೊಳ್ಳಬೇಕು. ಆನ್‌ಲೈನ್ ಮೂಲಕ ಕಡಿಮೆ ಬಡ್ಡಿ ದರದಲ್ಲಿ ಸಾಲ ನೀಡುವ (ಲೋನ್ ಆಫ್) ಅನಧೀಕೃತ ಅಪ್ಲಿಕೇಷನ್ ಗಳನ್ನು ಬಳಸಬಾರದು. ಆನ್‌ಲೈನ್ ಮೂಲಕ ಕೆಲಸ ಕೊಡಿಸುವುದಾಗಿ ಹಣದ ಬೇಡಿಕೆ ಇಟ್ಟಲ್ಲಿ ಯಾವುದೇ ಕಾರಣಕ್ಕೂ ಹಣ ವರ್ಗಾಯಿಸಬಾರದು. ಮತ್ತು ನಿಮ್ಮ ಬ್ಯಾಂಕ್ ಖಾತೆ, ಸಾಮಾಜಿಕ ಜಾಲತಾಣದ ಖಾತೆಗಳಿಗೆ ಕಠಿಣ ಪಾಸ್‌ವರ್ಡ್ ಬಳಸಿ, ಅಂಚೆ ಮೂಲಕ ನಿಮ್ಮ ವಿಳಾಸಕ್ಕೆ ನೀವು ಕ್ಯಾಲ್ ಬಹುಮಾನ ಗೆದ್ದಿರುವಿರಿ ಅಂತ ಯಾವುದೇ ಪತ್ರ ಬಂದರೆ ಅದಕ್ಕೆ ಸ್ಪಂದನ ಮಾಡಬಾರದು ಎಂದು ಕಾರ್ಯಕ್ರಮದಲ್ಲಿ ಜಾಗೃತಿ ಮೂಡಿಸಲಾಯಿತು. ಇದೇ ಸಂದರ್ಭದಲ್ಲಿ ರಿಮ್ಸ್ ನಿರ್ದೇಶಕರಾದ ಡಾ.ರಮೇಶ್ ಬಿ.ಕೆ., ಕೃಷಿ ವಿವಿ ಮತ್ತು ವಿಶ್ವಕರ್ತವಿರಾಡಾ.ಎ.ಆರ್.ಕುಂಬಾರ್, ನಿವೃತ್ತ ಅಧಿಕಾರಿಗಳಾದ ಪರಮವೀರ್, ಮಹಾದೇವಪ್ಪ ಹಾಗೂ ಪೊಲೀಸ್ ಇಲಾಖೆ, ಶಾಲಾ ಶಿಕ್ಷಣ ಇಲಾಖೆ, ಕಾಲೇಜ್ ಶಿಕ್ಷಣ ಇಲಾಖೆ ಅಧಿಕಾರಿಗಳು, ವಿದ್ಯಾರ್ಥಿಗಳು ಸೇರಿದಂತೆ ವಿವಿಧ ಇಲಾಖೆಯ ಅಧಿಕಾರಿಗಳು ಇದ್ದರು.

ಕೃಷಿ ಇಲಾಖೆಯ ಸ್ಥಳಾಂತರವನ್ನು ವಿರೋಧಿಸಿ ನಾಳೆಯಿಂದ ಉಪವಾಸ ಸತ್ಯಗ್ರಹ ಹೆಜ್ಜೆ

ನೈಜ್ಯ ದೆಸೆ ನ್ಯೂಸ್

ಲಿಂಗಸಗೂರು: ಡಿ 6 , ತಾಲೂಕಿನಲ್ಲಿ ಈಗಾಗಲೇ ಕಳೆದ 12 ದಿನಗಳಿಂದ ತಾಲೂಕಿನ ಎಲ್ಲಾ ಸಂಘಟನೆಗಳ ನೆತೃತ್ವದಲ್ಲಿ ಲಿಂಗಸಗೂರಿನ ಉಪ ಕೃಷಿ ನಿರ್ದೇಶಕರ ಇಲಾಖೆ-2 ಅನ್ನು ಲಿಂಗಸಗೂರಿನಿಂದ ಸಿಂಧನೂರು ತಾಲೂಕು ಸ್ಥಳಾಂತರಗೊಳಿಸಬಾರದೆಂದು ವಿರೋಧಿಸಿ ಇಲ್ಲಿಯವರೆಗೆ ಹೊರಾಟ ಮಾಡುತ್ತಿದ್ದೇವೆ. ಇಲ್ಲಿಯವರೆಗೆ ಸರ್ಕಾರದಿಂದ ಯಾವುದೇ ಸಂದೇಶ ಬಾರದೆ



ಇರುವ ಕಾರಣ ಕೃಷಿ ಇಲಾಖೆಯ ಸ್ಥಳಾಂತರವನ್ನು ವಿರೋಧಿಸಿ ಉಪವಾಸ ಸತ್ಯಗ್ರಹದ ಹೆಜ್ಜೆ ಇಡುತ್ತಿದ್ದೇವೆಂದು ರಾಜ್ಯ ರೈತ ಸಂಘ ಹಾಗೂ ಹಸಿರು ಸೇನೆಯ ಜಿಲ್ಲಾಧ್ಯಕ್ಷ ಶಿವಪುತ್ರ ನಂದಿಹಾಳ್ ಸಹಾಯಕ ಆಯುಕ್ತರಿಗೆ ಮನವಿಯನ್ನು ಸಲ್ಲಿಸಿದರು. ದಿನಾಂಕ: 06-12-2025 ರ ನಾಳೆಯಿಂದ ಲಿಂಗಸಗೂರು ಅಭಿವೃದ್ಧಿ ಸಮೀತಿಗೆ ಬೆಂಬಲವಾಗಿ ಕರ್ನಾಟಕ ರಾಜ್ಯ ರೈತ ಸಂಘ ಹಸಿರು ಸೇನೆ, ರಾಯಚೂರು

ಜಿಲ್ಲಾ ಘಟಕದ ನಮ್ಮ ಕಾರ್ಯಕರ್ತರು ಉಪವಾಸ ಸತ್ಯಗ್ರಹ ಮಾಡುವ ಮೂಲಕ ಬೆಂಬಲ ಸೂಚಿಸುತ್ತಿದ್ದಾರೆ , ಈ ಉಪವಾಸ ಸತ್ಯಗ್ರಹದಲ್ಲಿ ನಮ್ಮ ಕಾರ್ಯಕರ್ತರಿಗೆ ಏನಾದರೂ ತೊಂದರೆ ಉಂಟಾದರೆ ಇದಕ್ಕೆ ಸರಕಾರವೇ ನೇರ ಹೊಣೆಯಾಗುತ್ತದೆಂದು ತಿಳಿಸಿದರು . ಈ ಸಂದರ್ಭದಲ್ಲಿ ಶಿವಪುತ್ರ ಗೌಡ ನಂದಿಹಾಳ್ , ವಿಜಯ್ ಕುಮಾರ್ ಪೋಲ್ , ಬಸವರಾಜ್ , ಸೇರಿದಂತೆ ಇತರರು ಇದ್ದರು .

ಶಾಣಾಗುಂದಿ-ಯಾದಗಿರಿ ರೈಲು ನಿಲ್ದಾಣಗಳ ಮಧ್ಯೆ ಅಪರಿಚಿತ ವ್ಯಕ್ತಿಯ ಮೃತದೇಹ ಪತ್ತೆ

ನೈಜ್ಯ ದೆಸೆ ನ್ಯೂಸ್

ರಾಯಚೂರು: ಡಿಸೆಂಬರ್ 05 (ಕರ್ನಾಟಕ ವಾರ್ತೆ): ಇಲ್ಲಿನ ರೈಲ್ವೆ ಪೊಲೀಸ್ ಠಾಣೆ ವ್ಯಾಪ್ತಿಯ ಶಾಣಾಗುಂದಿ ಮತ್ತು ಯಾದಗಿರಿ ರೈಲು ನಿಲ್ದಾಣಗಳ ಮಧ್ಯೆ ರೈಲ್ವೆ ಕಿ.ಮೀ ನಂ: 638/3-1ರಲ್ಲಿ 30 ರಿಂದ 35 ವಯೋಮಾನದ ಒಬ್ಬ ಅಪರಿಚಿತ ಪುರುಷನು ಯಾವುದೋ ಚಲಿಸುವ ರೈಲು ಗಾಡಿಯಿಂದ ಆಯಾತಪ್ಪಿ ಕೆಳಗಡೆ ಬಿದ್ದು ಗಾಯಗೊಂಡು ಆಸ್ಪತ್ರೆಗೆ ಮೃತಪಟ್ಟಿದ್ದು, ಠಾಣೆಯಲ್ಲಿ ಯು.ಡಿ.ಆರ್ ನಂ: 64/2025 ಯು/ಎಸ್ 194 ಬಿ.ಎನ್.ಎಸ್.ಎಸ್. ರಿತ್ಯಾ ಪ್ರಕರಣ ದಾಖಲಿಸಿ ತನಿಖೆ ಕೈಗೊಳ್ಳಲಾಗಿದೆ.



ಅಪರಿಚಿತ ಗಂಡಸು ಸುಮಾರು 5.6 ಅಡಿ ಎತ್ತರ, ದುಂಡು ಮುಖ, ಉದ್ದನೆಯ ಮೂಗು, ಕಪ್ಪು ಕಣ್ಣುಗಳು, ತಲೆಯಲ್ಲಿ 3 ಇಂಚು ಕಪ್ಪು ಕೂದಲು, ಗಡ್ಡ ಮೀಸೆ ಬಿಟ್ಟಿರುತ್ತಾನೆ. ಸಾಧಾರಣ ಶರೀರ ಹೊಂದಿರುತ್ತಾನೆ. ಒಂದು ಕಂದು ಬಣ್ಣದ ಹೂವಿನ ಡಿಸೈನ್ ಇರುವ ರೆಡಿಮೆಡ್ ಶರ್ಟ್, ಒಂದು ಹಸಿರು ಬಣ್ಣದ ಮಿಲ್ಟನ್ ಕಂಪನಿ ಚಡ್ಡಿ, ಒಂದು ನೀಲಿ ಬಣ್ಣದ ಜೀನ್ಸ್ ಪ್ಯಾಂಟು ಧರಿಸಿದ್ದಾನೆ. ಮೃತದೇಹ ದೊರೆತ ಘಟನಾ ಸ್ಥಳದಲ್ಲಿ ಮೃತನ ವಾರಸುದಾರರು ಪತ್ತೆಯಾಗಿರುವುದಿಲ್ಲ. ಆದ್ದರಿಂದ ಮೃತನ ವಾರಸುದಾರರ ಪತ್ತೆ ಹಾಗೂ

ಪಿ.ಎಂ.ಇ. ಸಲುವಾಗಿ ಮೃತದೇಹವನ್ನು ಯಾದಗಿರಿ ಜಿಲ್ಲಾ ಸರಕಾರಿ ಯೇಮ್ಸ್ ಆಸ್ಪತ್ರೆಯ ಶೀತಲತಪಗಾರದಲ್ಲಿಟ್ಟಿರುತ್ತದೆ. ಮೃತನ ವಾರಸುದಾರರು ಪತ್ತೆಯಾದಲ್ಲಿ ಅಥವಾ ಮೃತನ ಹೋಲಿಕೆಯ ಪುರುಷ ಕಾಣೆಯಾದ ಪ್ರಕರಣ ದಾಖಲಾಗಿದ್ದಲ್ಲಿ ರಾಯಚೂರು ರೈಲ್ವೆ ಪೊಲೀಸ್ ಠಾಣೆಯ ದೂರವಾಣಿ ಸಂಖ್ಯೆ: 08532-231716 ಅಥವಾ ರೈಲ್ವೆ ಪೊಲೀಸ್ ಕಂಟ್ರೋಲ್ ರೂಂ: 080-22871299ಗೆ ಸಂಪರ್ಕ ಮಾಡಬಹುದಾಗಿದೆ ಎಂದು ರಾಯಚೂರು ರೈಲ್ವೆ ಠಾಣೆಯ ಅಧಿಕಾರಿಗಳು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಜಾತಿ ನಿಂದನೆ ಮತ್ತು ಕೊಲೆ ಪ್ರಕರಣದ ಆರೋಪಿಗಳನ್ನು ಬಂಧಿಸಲು ಆಗ್ರಹಿಸಿ ಪ್ರತಿಭಟನೆ

ನೈಜ್ಯ ದೆಸೆ ನ್ಯೂಸ್

ಕವಿತ್ಯಾ: ಭೀಮ್ ಆರ್ಮಿ ದಲಿತ, ಪ್ರಗತಿಪರ ಸಂಘಟನೆಗಳ ನೇತೃತ್ವದಲ್ಲಿ ನಗರದ ಹೈದರಾಬಾದ್ ರಸ್ತೆಯಲ್ಲಿರುವ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳ ಕಛೇರಿಯ ಮುಂಭಾಗದಲ್ಲಿ ಸಂಘಟನೆಯ ಕಾರ್ಯಕರ್ತರು ಪ್ರತಿಭಟನೆ ನಡೆಸಿ ಇತ್ತೀಚೆಗೆ ದಿನಾಂಕ : 27-09-2025 ರಂದು ಎಲ್.ಬಿ.ಎಸ್ ನಗರದ ಚಂದ್ರಬಂಡಾ ರಸ್ತೆಯ ಬಳಿ ಇರುವ ಬಿ. ತಿಮ್ಮಾರೆಡ್ಡಿ ಮನೆಯ ಕಾಂಪೌಂಡ್ ಹತ್ತಿರ ತನ್ನ ಗೆಳೆಯರೊಂದಿಗೆ ನಿಂತಿದ್ದ ರಾಯಚೂರು ನಗರದ ಹರಿ-ಜನ ವಾಡದ ಮಾದಿಗ ಸಮುದಾಯಕ್ಕೆ ಸೇರಿದ ದಶವಂತ್ ಅಲಿಯಾಸ್ ತಾಯಪ್ಪ ಎಂಬ ದಲಿತ ಯುವಕನನ್ನು ಬಿ. ತಿಮ್ಮಾರೆಡ್ಡಿ ಮತ್ತು ಆತನ ಸಹಚರರು ವಿನಾ ಕಾರಣ ಜಾತಿ ನಿಂದನೆ ಮಾಡಿ ಗಂಪು ಹಲ್ಲೆಯ ಮೂಲಕ ದೈಹಿಕ ಹಲ್ಲೆ ನಡೆಸಿ ಮನಸೋ ಇಚ್ಛೆ ಹೊಡೆದಿರುತ್ತಾರೆ.

ಇದರ ಪರಿಣಾಮವಾಗಿ ಹಲ್ಲೆಗೊಳಗಾದ ಯುವಕ ಸಾವನ್ನಪ್ಪಿರುತ್ತಾರೆ. ಈ ಕುರಿತು ನಗರದ ಮಾರ್ಕೆಟ್ ಯಾರ್ಡ್ ಪೊಲೀಸ್ ಠಾಣೆಯಲ್ಲಿ ದಿನಾಂಕ : 06-10-2025 ರಂದು ಬಿ. ತಿಮ್ಮಾರೆಡ್ಡಿ ಸೇರಿದಂತೆ ಇತರೆ ಐದು ಜನರ ವಿರುದ್ಧ ವಿವಿಧ ಕಲಂಗಳಡಿಯಲ್ಲಿ ಜಾತಿ ನಿಂದನೆ ಮತ್ತು ಕೊಲೆ ಪ್ರಕರಣ ದಾಖಲಾಗಿರುತ್ತದೆ. ಜಾಮೀನು ರಹಿತವಾದ ಗಂಭೀರ ಸ್ವರೂಪದ ಪ್ರಕರಣ ದಾಖಲಾಗಿ ಎರಡು ತಿಂಗಳು ಕಳೆದರೂ ಇಲ್ಲಿಯವರೆಗೂ ಒಬ್ಬ ಒಬ್ಬ



ಆರೋಪಿಗಳನ್ನು ಬಂಧನ ಮಾಡಿರುವುದಿಲ್ಲ ಎಂದು ಆಕ್ರೋಶ ವ್ಯಕ್ತಪಡಿಸಿದರು. ನ್ಯಾಯಕ್ಕಾಗಿ ಆಗ್ರಹಿಸಿ ಸುದ್ದಿ ಗೋಷ್ಠಿ ಮಾಡಿದ ಸಂಘಟನೆಯ ಮುಖಂಡ-ರಿಗೂ ಈ ಕೊಲೆ ಪ್ರಕರಣದ ಪ್ರಮುಖ, ಮೊದಲ ಆರೋಪಿ ಬೆದರಿಕೆಯನ್ನು ಹಾಕಿದ್ದರು. ಈ ಪ್ರಕರಣದ ಆರೋಪಿಗಳು ರೂಢಿಗತವಾದ ಆರೋಪಿಗಳಾಗಿರುತ್ತಾರೆ. ಇವರ ವಿರುದ್ಧ ಮಾರ್ಕೆಟ್ ಯಾರ್ಡ್ ಪೊಲೀಸ್ ಠಾಣೆಯಲ್ಲಿ ನಾಲ್ಕೈದು ಪ್ರಕರಣಗಳು ಮತ್ತು ಕೆಲವರ ಮೇಲೆ ಗುಂಡಾ ಪಟ್ಟಿಯನ್ನು ತೆರೆಯಲಾಗಿದೆ. ಈ ಆರೋಪಿಗಳು ವಿಶೇಷ ಮತ್ತು ಒಂದನೆಯ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯದಲ್ಲಿ ಸಲ್ಲಿಸಿದ ನಿರೀಕ್ಷಣಾ ಜಾಮೀನು ಅರ್ಜಿಯು ಕೂಡ ತಿರಸ್ಕೃತಗೊಂಡಿದೆ. ಪ್ರಕರಣ ದಾಖಲಾಗಿ

ಎರಡು ತಿಂಗಳು ಕಳೆದರೂ, ನಿರೀಕ್ಷಣಾ ಜಾಮೀನು ಅರ್ಜಿ ತಿರಸ್ಕೃತಗೊಂಡು 15 ದಿನಗಳು ಗತಿಸಿದರೂ ಇಲ್ಲಿಯವರೆಗೂ ಆರೋಪಿಗಳನ್ನು ಬಂಧಿಸುವಲ್ಲಿ ಪೊಲೀಸರು ಸಂಪೂರ್ಣವಾಗಿ ವಿಫಲರಾಗಿ ಕುಂಟು ನೆಪಗಳನ್ನು ಹೇಳುತ್ತಾ ಬೇಜವಬ್ದಾರಿ-ರಿತನವನ್ನು ಪ್ರದರ್ಶನ ಮಾಡಿದ್ದಾರೆ. ಎಫ್‌ಐಆರ್ ದಾಖಲಿಸಲು ಸಾಕಷ್ಟು ಹಿಂದೇಟು ಹಾಕಿದ ಮತ್ತು ಸಮಯ ತೆಗೆದುಕೊಂಡು ಪೊಲೀಸರು ಈಗ ಆರೋಪಿಗಳನ್ನು ಬಂಧಿಸಲು ನಿರ್ಲಕ್ಷ್ಯ ತೋರುತ್ತಿರುವುದನ್ನು ಗಮನಿಸಿದರೆ ಪ್ರಭಾವ ಮತ್ತು ಒತ್ತಡಕ್ಕೆ ಮಣಿದಿರುವುದು ಎದ್ದು ಕಾಣುತ್ತದೆ. ಇಂತಹ ಗಂಭೀರ ಸ್ವರೂಪದ ಪ್ರಕರಣದಲ್ಲಿ ಆರೋಪಿಗಳ ವಿರುದ್ಧ ಪ್ರಕರಣ ದಾಖಲಾದ ಕೂಡಲೇ ಆರೋಪಗಳನ್ನು

ಬಂಧಿಸಿ ಅವರ ವಿರುದ್ಧ ಸೂಕ್ತ ಕಾನೂನು ಕ್ರಮ ಜರುಗಿಸಬೇಕೆಂಬ ಕಠಿಣ ಕಾನೂನು ಮತ್ತು ಸಂವಿಧಾನಿಕ ನಿಯಮಗಳಿದ್ದರೂ ಅವುಗಳನ್ನು ಪೋಲಿಸರು ಉಲಂಘನೆ ಮಾಡುತ್ತಿರುವುದು ಕಾನೂನು, ಸಂವಿಧಾನ ಮತ್ತು ನ್ಯಾಯಾಂಗಕ್ಕೆ ಹಾಗೂ ತಮ್ಮ ಕರ್ತವ್ಯಕ್ಕೆ ಎಸೆಗುತ್ತಿರುವ ದ್ರೋಹವಾಗಿದೆ. ಆದ್ದರಿಂದ ಕೂಡಲೇ ಈ ಕೊಲೆ ಪ್ರಕರಣದ ಆರೋಪಿಗಳನ್ನು ಬಂಧಿಸಿ ಅವರ ವಿರುದ್ಧ ಸೂಕ್ತ ಕಾನೂನು ಕ್ರಮಗಳನ್ನು ಜರುಗಿಸಬೇಕು ಮತ್ತು ಕೊಲೆಯಾದ ಸಂತ್ರಸ್ತ ಕುಟುಂಬಕ್ಕೆ ಸೂಕ್ತ ರಕ್ಷಣೆ ಮತ್ತು ಆಗತ್ಯ ನೆರವು ನೀಡಬೇಕು ನಿರ್ಲಕ್ಷ್ಯ ವಹಿಸಿದರೆ ಬೃಹತ್ ಪ್ರತಿಭಟನೆಯ ಹಮ್ಮಿಕೊಳ್ಳಲಾಗುವುದೆಂದು ಎಚ್ಚರಿಸಿ ಬರೆದ ಮನವಿಯನ್ನು ವರಿಷ್ಠಾಧಿಕಾರಿಗಳ ಮೂಲಕ ನಾಗರಿಕ ಹಕ್ಕು ಜಾರಿ ನಿರ್ದೇಶನಾಲಯದ ಡಿಜಿಪಿ ಯವರಿಗೆ ಸಲ್ಲಿಸಿದರು. ಈ ಸಂದರ್ಭದಲ್ಲಿ ವಕೀಲರಾದ ಶಿವಕುಮಾರ ಮ್ಯಾಗಳಮನಿ, ಭೀಮ್ ಆರ್ಮಿ ಜಿಲ್ಲಾಧ್ಯಕ್ಷ ಪ್ರವೀಣ್ ಕುಮಾರ್, ಎಸಿಪಿ ರಾಜ್ಯಾಧ್ಯಕ್ಷ ಎಲ್.ವಿ. ಸುರೇಶ್, ದಲಿತ ಸಂಘರ್ಷ ಸಮಿತಿ ಸಂಚಾಲಕರಾದ ಎಸ್. ನರಸಿಂಹಲು, ಮುಖಂಡರಾದ ಹನುಮೇಶ್ ಆರೋಲಿ, ರಂಜಿತ್ ದಂಡೋರಾ, ದೂಳಯ್ಯ ಗುಂಜಳ್ಳಿ, ಹನುಮೇಶ್ ಭೇರಿ, ಶಾಂತಕುಮಾರ್, ಜಯರಾಜ್ ಭಂಡಾರಿ, ಪ್ರಸಾದ್, ಅನೀಲ ಕುಮಾರ್, ನೀಲಕಂಠ, ರಾಜು, ಸುರೇಶ್, ಚಿದಾನಂದ, ಅಲಿ ಸೇರಿದಂತೆ ಅನೇಕರಿದ್ದರು.

ನೇಮಕಾತಿ ಪ್ರಕಟಣೆ

IAF ನೇಮಕಾತಿ 2025: 340 ಪೈಲಟ್ ಆಫೀಸರ್ ಹುದ್ದೆಗಳಿಗೆ ಅರ್ಜಿ ಸಲ್ಲಿಸಿ. ಭಾರತೀಯ ವಾಯುಪಡೆಯು ನವೆಂಬರ್ 2025 ರ IAF ಅಧಿಕೃತ ಅಧಿಸೂಚನೆಯ ಮೂಲಕ ಪೈಲಟ್ ಆಫೀಸರ್ ಹುದ್ದೆಗಳನ್ನು ಭರ್ತಿ ಮಾಡಲು ಅರ್ಹ ಮತ್ತು ಆಸಕ್ತ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿದೆ. ಅಖಿಲ ಭಾರತ ಸರ್ಕಾರದಲ್ಲಿ ವೃತ್ತಿಜೀವನವನ್ನು ಹುಡುಕುತ್ತಿರುವ ಉದ್ಯೋಗಾಕಾಂಕ್ಷಿಗಳು ಈ ಅವಕಾಶವನ್ನು ಬಳಸಿಕೊಳ್ಳಬಹುದು. ಆಸಕ್ತ ಅಭ್ಯರ್ಥಿಗಳು 14-ಡಿಸೆಂಬರ್-2025 ರಂದು ಅಥವಾ ಮೊದಲು ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಬಹುದು. IAF ನೇಮಕಾತಿ ಸಂಸ್ಥೆ ಭಾರತೀಯ ವಾಯುಪಡೆ ಪೋಸ್ಟ್ ಹೆಸರು ಪೈಲಟ್ ಆಫೀಸರ್ ಖಾಲಿ ಹುದ್ದೆಗಳ ಸಂಖ್ಯೆ 340 ಹುದ್ದೆಗಳು ಅರ್ಹತಾ ಪದವಿ, BE/ ಬಿ.ಟೆಕ್, ಪದವಿ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ: 14-ಡಿಸೆಂಬರ್-2025 ವೆಬ್‌ಸೈಟ್ indianairforce.nic.in website https://afcat.edcil.co.in 14-ಡಿಸೆಂಬರ್-2025

ನಕಲಿ ವೀಸಾದಿಂದ ನೇಪಾಳ ಹೋಗಲು ಯತ್ನಿಸುತ್ತಿದ್ದ ಕೆನಡಾ ಪ್ರಜೆ ಬಂಧನ

ನೈಜ ದೆಸೆ ನ್ಯೂಸ್

ಮಹಾರಾಜಗಂಜ್: ಭಾರತ-ನೇಪಾಳ ಗಡಿಯಲ್ಲಿರುವ ಸೋನಾಲಿ ವಲಸೆ ಚೆಕ್‌ಪೋಸ್ಟ್‌ನಲ್ಲಿ ಮಾನ್ಯ ವೀಸಾ ಇಲ್ಲದೆ ನೇಪಾಳಕ್ಕೆ ಪ್ರವೇಶಿಸಲು ಯತ್ನಿಸಿದ ಕೆನಡಾದ ಪ್ರಜೆಯನ್ನು ಬಂಧಿಸಲಾಗಿದೆ. ವಿಮಲ್ ಡ್ಯಾನ್ಸ್ ಎಂದು ಗುರುತಿಸಲಾದ ಈ ವ್ಯಕ್ತಿಯನ್ನು ಗಡಿ ಗೇಟ್‌ನಲ್ಲಿ ಸಶಸ್ತ್ರ ಸೀಮಾ ಬಲ್ (ಎಸ್‌ಎಸ್‌ಬಿ) ಸಿಬ್ಬಂದಿ ಟ್ಯಾಂಕ್‌ನಲ್ಲಿ ನೇಪಾಳದಿಂದ ಭಾರತಕ್ಕೆ ಪ್ರಯಾಣಿಸುತ್ತಿದ್ದಾಗ ತಡೆದು ಪರಿಶೀಲನೆಗಾಗಿ ವಲಸೆ ಅಧಿಕಾರಿಗಳಿಗೆ ಹಸ್ತಾಂತರಿಸಲಾಗಿದೆ ಎಂದು ಅವರು ಹೇಳಿದರು.



ವಿಚಾರಣೆಯ ಸಮಯದಲ್ಲಿ, ಅವರು ಮೂಲತಃ ಪಂಜಾಬ್‌ನ ಮೊಹಾಲಿಯ ನಿವಾಸಿ ಎಂದು ಬಹಿರಂಗಪಡಿಸಿದರು. ಅವರ ಪಾಸ್‌ಪೋರ್ಟ್‌ನಲ್ಲಿ ದೆಹಲಿ ವಿಮಾನ ನಿಲ್ದಾಣದ ವಲಸೆ ಕಛೇರಿಯ ನಕಲಿ ಮುದ್ರೆ ಕಂಡುಬಂದಿದೆ ಎಂದು ವಲಸೆ ಮತ್ತು ಪೊಲೀಸ್ ಅಧಿಕಾರಿಗಳು ತಿಳಿಸಿದ್ದಾರೆ. ಅವರು ನಕಲಿ ವಲಸೆ ಮುದ್ರೆಯನ್ನು ಬಳಸಿಕೊಂಡು ನೇಪಾಳದ ಮೂಲಕ ಕೆನಡಾಕ್ಕೆ ಪ್ರಯಾಣಿಸಲು ತಯಾರಿ ನಡೆಸುತ್ತಿದ್ದರು. ಅವರು ಕೆನಡಾದ ಪಾಸ್‌ಪೋರ್ಟ್ ಹೊಂದಿದ್ದರೂ, ಅವರು ಭಾರತಕ್ಕೆ ಮಾನ್ಯ ವೀಸಾ ಹೊಂದಿಲ್ಲ ಎಂದು ಸೋನಾಲಿ ಅಜೇತ್ ಪ್ರತಾಪ್ ಸಿಂಗ್ ಹೇಳಿದ್ದಾರೆ. ವಲಸೆ ಮತ್ತು ವಿದೇಶೀಯರ ಕಾಯ್ದೆ, 2025 ರ ಸಂಬಂಧಿತ ವಿಭಾಗಗಳ ಅಡಿಯಲ್ಲಿ ಅವರ ವಿರುದ್ಧ ಎಫ್‌ಐಆರ್ ದಾಖಲಿಸಲಾಗಿದ್ದು, ಅವರನ್ನು ಜೈಲಿಗೆ ಕಳುಹಿಸಲಾಗಿದೆ ಎಂದು ಪೊಲೀಸರು ತಿಳಿಸಿದ್ದಾರೆ. ಕನ್ನಡ ಸಂಗೀತ ಸಿಡಿಗಳು ಒಳನುಸುಳುವಿಕೆ ಮತ್ತು ಅಕ್ರಮ ಚಲನವಲನಗಳನ್ನು ತಡೆಯಲು ಆಪರೇಷನ್ ಸಿಂಧೂರ್ ಅಡಿಯಲ್ಲಿ 1,751 ಕಿ.ಮೀ ಉದ್ದದ ಭಾರತ-ನೇಪಾಳ ಗಡಿಯಲ್ಲಿ ಕಣ್ಗಾವಲು ತೀವ್ರಗೊಳಿಸಲಾಗಿದೆ ಎಂದು ಅಧಿಕಾರಿಗಳು ತಿಳಿಸಿದ್ದಾರೆ.

ಅಯ್ಯಪ್ಪ ಸ್ವಾಮಿ ಭಕ್ತರಿಗೆ ಸಿಹಿ ಸುದ್ದಿ: ಬಾಬುರಾವ್

ನೈಜ ದೆಸೆ ನ್ಯೂಸ್

ರಾಯಚೂರು: ಸುಪ್ರಸಿದ್ಧ ಸುಕೇತ್ರ ಶಬರಮಲ್ಲಿಗೆ ತೆರಳುವ ಅಯ್ಯಪ್ಪಸ್ವಾಮಿ ಭಕ್ತಾದಿಗಳು ದಕ್ಷಿಣ ಮಧ್ಯ ರೈಲ್ವೆ ಸಿಹಿ ಸುದ್ದಿ ನೀಡಿದೆ ಎಂದು ರೈಲ್ವೆ ಸಲಹಾ ಸಮಿತಿ ಮಾಜಿ ಸದಸ್ಯ ಡಾ. ಬಾಬುರಾವ್ ತಿಳಿಸಿದ್ದಾರೆ. ಜನವರಿ ತಿಂಗಳಲ್ಲಿ ಶಬ-ರಿಮಲಿಗೆ ತೆರಳುವ ಭಕ್ತರ ಸಂಖ್ಯೆಯ ಜಾಸ್ತಿ ಇರುವ ಹಿನ್ನೆಲೆಯಲ್ಲಿ ರೈಲ್ವೆಯ ಸಂಚಾರದಟ್ಟಣೆ ನಿರ್ವಹಿಸುವ ಸಲುವಾಗಿ ದಕ್ಷಿಣ ಮಧ್ಯ ರೈಲ್ವೆ ವಿಶೇಷ ರೈಲುಗಳನ್ನು ಓಡಿಸಲು ನಿರ್ಧರಿಸಿದೆ. ಚರ್ಲಪಲ್ಲಿಯಿಂದ ಜನವರಿ 10 ಹಾಗೂ 17 ನೇ ಅರೇಖಿನಂದು ಹೊರಡುವ ರೈಲು (ಸಂಖ್ಯೆ: 07127) ಸಿಕಂದರಬಾದ್, ಬೇಗಂ ಪೇಟೆ, ಲಿಂಗಂಪಲ್ಲಿ, ಶಂಕರಪಲ್ಲಿ, ತಾಂಡೂರು, ಸೇಡಂ, ಯಾದಗಿರಿ, ಕೃಷ್ಣ, ರಾಯಚೂರು, ಮಂತ್ರಾಲಯಂ ರೋಡ್, ಆದೋನಿ, ಗುಂತಕಲ್, ತಾಡಪತ್ರಿ, ಜೋಲಾರ ಪೇಟೆ, ಸೇಲಂ ಜಂಕ್ಷನ್, ಎರೋಡ ಜಂಕ್ಷನ್, ತಿರುಪುರ, ಪೊಡಾನೂರು, ಪಲಕ್ಕದ್, ತ್ರಿಸೂರ್, ಅಲುವಾ, ಎರ್ನಾಕುಲಂ ಪಟ್ಟಣ, ಕೊಟ್ಟಾಯಂ, ತಿರುಮಲ, ಚೆಂಗಾನೂರು ಮತ್ತು ಕಾಯನಕುಲಂ ರೈಲು ನಿಲ್ದಾಣದಲ್ಲಿ ನಿಲುಗಡೆಯಾಗಲಿದೆ ಎಂದು ಅವರು ತಿಳಿಸಿದ್ದಾರೆ. ಅದೇರೀತಿಯಾಗಿ ಕೋಲಂ ನಿಂದ ಚರ್ಲಪಲ್ಲಿಗೆ ವಿಶೇಷ ರೈಲು (ಸಂಖ್ಯೆ 17128) ಜನವರಿ 12 ಹಾಗೂ 19 ರಂದು ಸಂಚರಿಸಲಿದೆ. ನಾಗರಿಕರು ವಿಶೇಷವಾಗಿ ಅಯ್ಯಪ್ಪ ಭಕ್ತರು ಇದರ ಪ್ರಯೋಜನ ಪಡೆಯಬೇಕೆಂದು ಅವರು ಪ್ರತಿಪಾ ಪ್ರಕಟಣೆಯಲ್ಲಿ ಕೋರಿದ್ದಾರೆ.

ಜನವರಿ 10 ಹಾಗೂ 17 ನೇ ಅರೇಖಿನಂದು ಹೊರಡುವ ರೈಲು (ಸಂಖ್ಯೆ: 07127) ಸಿಕಂದರಬಾದ್, ಬೇಗಂ ಪೇಟೆ, ಲಿಂಗಂಪಲ್ಲಿ, ಶಂಕರಪಲ್ಲಿ, ತಾಂಡೂರು, ಸೇಡಂ, ಯಾದಗಿರಿ, ಕೃಷ್ಣ, ರಾಯಚೂರು, ಮಂತ್ರಾಲಯಂ ರೋಡ್, ಆದೋನಿ, ಗುಂತಕಲ್, ತಾಡಪತ್ರಿ, ಜೋಲಾರ ಪೇಟೆ, ಸೇಲಂ ಜಂಕ್ಷನ್, ಎರೋಡ ಜಂಕ್ಷನ್, ತಿರುಪುರ, ಪೊಡಾನೂರು, ಪಲಕ್ಕದ್, ತ್ರಿಸೂರ್, ಅಲುವಾ, ಎರ್ನಾಕುಲಂ ಪಟ್ಟಣ, ಕೊಟ್ಟಾಯಂ, ತಿರುಮಲ, ಚೆಂಗಾನೂರು ಮತ್ತು ಕಾಯನಕುಲಂ ರೈಲು ನಿಲ್ದಾಣದಲ್ಲಿ ನಿಲುಗಡೆಯಾಗಲಿದೆ ಎಂದು ಅವರು ತಿಳಿಸಿದ್ದಾರೆ.

ಅದೇರೀತಿಯಾಗಿ ಕೋಲಂ ನಿಂದ ಚರ್ಲಪಲ್ಲಿಗೆ ವಿಶೇಷ ರೈಲು (ಸಂಖ್ಯೆ 17128) ಜನವರಿ 12 ಹಾಗೂ 19 ರಂದು ಸಂಚರಿಸಲಿದೆ. ನಾಗರಿಕರು ವಿಶೇಷವಾಗಿ ಅಯ್ಯಪ್ಪ ಭಕ್ತರು ಇದರ ಪ್ರಯೋಜನ ಪಡೆಯಬೇಕೆಂದು ಅವರು ಪ್ರತಿಪಾ ಪ್ರಕಟಣೆಯಲ್ಲಿ ಕೋರಿದ್ದಾರೆ.

ಸಚಿವರಾದ ಬೈರತಿ ಸುರೇಶ ಅವರಿಂದ ಫಲಾನುಭವಿಗಳಿಗೆ ನಾನಾ ಸೌಲಭ್ಯ ವಿತರಣೆ

ನೈಜ ದೆಸೆ ನ್ಯೂಸ್

ರಾಯಚೂರು ಡಿಸೆಂಬರ್ 05 (ಕರ್ನಾಟಕ ವಾರ್ತೆ): ನಗರಾಭಿವೃದ್ಧಿ ಮತ್ತು ನಗರ ಯೋಜನೆ ಸಚಿವರಾದ ಬೈರತಿ ಸುರೇಶ ಅವರು ಇತ್ತೀಚೆಗೆ ರಾಯಚೂರು ಪ್ರವಾಸ ಕೈಗೊಂಡ ವೇಳೆ ನಾನಾ ಯೋಜನೆಗಳ ಫಲಾನುಭವಿಗಳಿಗೆ ಹಕ್ಕುಪತ್ರ ವಿತರಿಸಿದರು. ನಗರದ ನೂತನ ಜಿಲ್ಲಾಧಿಕಾರಿಗಳ ಕಛೇರಿಯ ಸಭಾಂಗಣದಲ್ಲಿ ನಡೆದ ಸಭೆಯ ಪೂರ್ವದಲ್ಲಿ ಮೊದಲಿಗೆ ಎ.ಹೆಚ್.ಪಿ ಮನೆಗಳ ಹಕ್ಕುಪತ್ರವನ್ನು ಲಾಯಕ್ ಅಂಜುಮ್ ಗಂಡ ಮಸಿಂ ಅಕ್ರಮನ್, ಮಹಾದೇವಿ ಗಂಡ ಯುವರಾಜ್, ಪರಶುರಾಮ ತಂದೆ ದೊಡ್ಡ ಸುಗಪ್ಪ, ಶೇಖರ ತಂದೆ ಯಸುದಾಸ್, ನಜೀಯಾ ಬೇಗಂ ಗಂಡ ಮೌಲಾ ಅವರಿಗೆ ವಿತರಣೆ ಮಾಡಲಾಯಿತು.



ಶಿಲ್ಪ ತಂದೆ ಕೆ.ಜಯಪ್ರಕಾಶ್, ಮಮತಾ ತಂದೆ ಅವರಿಗೆ ಶಿವರಾಜ, ಸುಮತಿ ಗಂಡ ಸೂಗೂರಪ್ಪ, ಲಕ್ಷ್ಮೀ ಶರದ ಗಂಡ ನರಸಿಂಹ ಹಾಗೂ ವಿದ್ಯಾ ಗಂಡ ವಿನೋದ್ ಕಮ್ಮುನಿಟಿ ಮೊಬೈಲ್ ಲೈಜರ್ ಆದ-ಪತ್ರ ವಿತರಣೆ ಮಾಡಲಾಯಿತು. ಲಲಿತಾ ಮಲ್ಲಿಕಾರ್ಜುನ, ವೆಂಕಟೇಶ

ಎಣ್ಣೆ ಆಮದುನಿಂದ ದೇಶಕ್ಕೆ ಆರ್ಥಿಕ ಹೊರೆ ಹೆಚ್ಚು ಉತ್ಪನ್ನ ಹೆಚ್ಚಿಸಲು ಕಾರ್ಯಾಗಾರ ಉಪಯೋಗ: ಗೋಪಾಲ

ನೈಜ ದೆಸೆ ನ್ಯೂಸ್

ಬದಲಾದ ಈಗಿನ ಪ್ರಸ್ತುತ ದಿನಗಳಲ್ಲಿ ಎಣ್ಣೆಯ ಉತ್ಪನ್ನಗಳ ಉತ್ಪಾದನೆ ಕಡಿಮೆಯಾಗಿದ್ದು, ಇದರ ಮಾಹಿತಿ ನೀಡಲು ಮತ್ತು ಎಣ್ಣೆ ಉತ್ಪಾದನೆ ಹೆಚ್ಚಿಸಲು ರೈತರಿಗೆ ತಿಳಿಸುವ ಈ ಮಹತ್ವದ ಕಾರ್ಯಾಗಾರವು ಅಧಿ-ರ್ಗಭಿವೃದ್ಧಿಗಾಗಿ ಎಂದು ಕೆ.ಬಿ.ಎಫ್ ವ್ಯವಸ್ಥಾಪಕ ನಿರ್ದೇಶಕಿ ಗೋಪಾಲ ಎಚ್.ಎಸ್ ಹೇಳಿದರು. ನಗರದ ಜೈನ್ ಕಲ್ಯಾಣ ಮಂಟಪದಲ್ಲಿ ಶುಕ್ರವಾರ ಹಮ್ಮಿಕೊಂಡಿದ್ದ ಕೃಷಿ ಇಲಾಖೆ ಹಾಗೂ ಕರ್ನಾಟಕ ಸಹಕಾರಿ ಎಣ್ಣೆ ಬೀಜ ಬೆಳೆಗಾರರ ಮಹಾ ಮಂಡಳಿ ಸಹಯೋಗದಲ್ಲಿ ಎಸ್‌ಎಮ್. ಇ.ಎ ಎಸ್ ಯೋಜನೆ ಅಡಿಯಲ್ಲಿ ರೈತರಿಗೆ ಜಿಲ್ಲಾ ಮಟ್ಟದ ಕಾರ್ಯಾಗಾರ ಅಧ್ಯಕ್ಷತೆಯನ್ನು ಜಿಲ್ಲಾ ಜಂಟಿ ಕೃಷಿ ನಿರ್ದೇಶಕರಾದ ಪ್ರಕಾಶ ಚವ್ವಾಣ್ ವಹಿಸಿಕೊಂಡು ಮಾತನಾಡಿದರು. ದೇಶದಲ್ಲಿ ಎಣ್ಣೆ ಉತ್ಪನ್ನ ಕಡಿಮೆಯಾಗಿದೆ ಕೊರತೆ ಸರಿದೂಗಿಸಲು ಅನೇಕ ವಿದೇಶಗಳಿಂದ ಆಮದು ಮಾಡಿಕೊಳ್ಳುತ್ತಿದ್ದು, ಇದು ದೇಶಕ್ಕೆ ಆರ್ಥಿಕ



ಹೊರೆ, ಇದನ್ನು ತಪ್ಪಿಸಲು ಎಣ್ಣೆ ಕಾಳುಗಳ ಬೆಳೆಗಳ ನಿರ್ವಹಣೆಯ ಕುರಿತು ಕಾರ್ಯಾಗಾರವನ್ನು ಹಮ್ಮಿಕೊಂಡಿದ್ದು ಮಹತ್ವದ್ದಾಗಿದೆ ಎಂದರು. ಆರೋಗ್ಯಯುತ ಮಣ್ಣಿನ ಮಾಲ್ಯ 0.7 ಇದಕ್ಕಿಂತ ಕಡಿಮೆ ಇರಬಾರದು ಅಥವಾ ಹೆಚ್ಚು ಆಗಬಾರದು. ಮನುಷ್ಯರಿಗೆ ಬಿ.ಪಿ, ಶುಗರ್, ಇದ್ದಂತೆ ಭೂಮಿ ಮಣ್ಣು ಆರೋಗ್ಯಕರವಾಗಿದ್ದಾಗ ಮಾತ್ರ ಉತ್ತಮ ಬೆಳೆಯನ್ನು ಬೆಳೆಯಲು ಸಾಧ್ಯ. ಭೂಮಿಯ ಗುಣ ಧರ್ಮದ ಆದ-

ರಾದಲ್ಲಿ ಬೆಳೆಯ ಇಳುವರಿ ಬರುತ್ತದೆ ಎಂದರು. ಸಿಂಧನೂರು ಕೃಷಿಕ ಸಮಾಜದ ಅಧ್ಯಕ್ಷ ಹೊನ್ನನಗೌಡ ಬೆಳೆಗುರಿ ಮಾತನಾಡಿ, ರೈತರು ಬರೀ ಭತ್ತವನ್ನು ಹೆಚ್ಚು ಬೆಳೆಯುತ್ತಿದ್ದಾರೆ. ಕಾರಣ ಕೂಲಿ ಕಾರ್ಮಿಕರ ಸಮಸ್ಯೆ ಬೇರೆ ತಳ ಬೆಳೆಗಳನ್ನು ಬೆಳೆದರೆ ಹೆಚ್ಚು ಕೆಲಸವಿರುತ್ತದೆ. ಕೂಲಿ ಕಾರ್ಮಿಕರು ಸಿಗುವುದು ಈಗ ವಿರಳವಾಗಿದೆ. ರೈತರು ಭತ್ತ ಒಂದನ್ನೇ ನೆಚ್ಚಿಕೊಳ್ಳದೆ ಪರ್ಯಾಯ ಬೆಳೆಗಳನ್ನು ಬೆಳೆದು ಫಲವತ್ತಾದ

ಈ ಭೂಮಿಯನ್ನು ಉಳಿಸಿಕೊಳ್ಳಬೇಕಾಗಿದೆ. ಜೊತೆಗೆ ರೈತರು ಬೆಳೆಗೆ ಸರಿಯಾದ ಮಾರುಕಟ್ಟೆ ಸಿಕ್ಕಾಗ ಮಾತ್ರ ರೈತ ಅಭಿವೃದ್ಧಿ ಹೊಂದಲು ಸಾಧ್ಯ ಎಂದು ತಿಳಿಸಿದರು. ಈ ವೇಳೆ: ಕೃಷಿ ಪರಿಕರ ಮಾರಾಟಗಾರರ ಸಂಘದ ಅಧ್ಯಕ್ಷ ಭೀಮನಗೌಡ ಗೋರೆಬಾಳ, ಜಿಲ್ಲಾ ಉಪ ಕೃಷಿ ನಿರ್ದೇಶಕಿ 1 ನಟೀಮ್ ಹುಸೇನ್, ಕೃಷಿ ನಿರ್ದೇಶಕಿ 2 ಮುತ್ತುರಾಜ್, ಕೃಷಿ ವಿಶ್ವವಿದ್ಯಾಲಯ ಉಪನ್ಯಾಸಕ ಡಾ.ಬಸವಣ್ಣಪ್ಪ, ಬೇಸಾಯ ಶಾಸ್ತ್ರಜ್ಞ ಡಾ.ಉಮೇಶ್ ಮಣ್ಣು ವಿಜ್ಞಾನಿ ಡಾ.ನೀನಿವಾಸ, ತಾಲೂಕು ಸಹಾಯಕ ಕೃಷಿ ನಿರ್ದೇಶಕಿ ರುದ್ರಗೌಡ, ಮಲ್ಲಿಕಾರ್ಜುನ ಧಡೇಸೂಗೂರು, ವೇದಿಕೆ ಮೇಲೆ ಉಪಸ್ಥಿತರಿದ್ದರು. ಕಾರ್ಯಾಗಾರದಲ್ಲಿ ರೈತರು ಭಾಗವಹಿಸಿ ಬೆಳೆಗಳ ಬಗ್ಗೆ ಮಾಹಿತಿ ಪಡೆದು, ಬೆಳೆಯುವ ಬೆಳೆಗಳ ಬಗ್ಗೆ ತಮಗಿದ್ದ ಆತಂಕ, ಅನುಮಾನಗಳ ಕುರಿತು ಕಾರ್ಯಾಗಾರದಲ್ಲಿ ಮಾತನಾಡಿ ಮಾಹಿತಿಯನ್ನು ತಿಳಿದುಕೊಂಡರು.

ವಿದ್ಯಾಜ್ಯೋತಿ ಶಾಲೆಯ ಗಬ್ಬೂರ 25 ವಿದ್ಯಾರ್ಥಿಗಳು ಜಂಪ್ ರೋಪ್ ಸ್ಪರ್ಧೆಯಲ್ಲಿ ರಾಜ್ಯಮಟ್ಟಕ್ಕೆ ಆಯ್ಕೆ

ನೈಜ ದೆಸೆ ನ್ಯೂಸ್

ದೇವದುರ್ಗ: ತಾಲೂಕಿನ ಗಬ್ಬೂರು ವಿದ್ಯಾಜ್ಯೋತಿ ಹಿರಿಯ ಪ್ರಾಥಮಿಕ ಹಾಗೂ ಪ್ರೌಢಶಾಲೆಯ ವಿದ್ಯಾರ್ಥಿಗಳು ಇತ್ತೀಚೆಗೆ ಮನವಿ ತಾಲೂಕಿನ ಬಲ್ಲಟಗಿ ಬಸವೇಶ್ವರ ಶಾಲೆಯಲ್ಲಿ ನಡೆದ ಜಿಲ್ಲಾಮಟ್ಟದ ಜಂಪ್ ರೋಪ್ ಸ್ಪರ್ಧೆಯಲ್ಲಿ ಭಾಗವಹಿಸಿದ 25 ವಿದ್ಯಾರ್ಥಿಗಳು ಪ್ರಥಮ ಸ್ಥಾನ ಗಳಿಸಿ ಬಂಗಾರದ ಪದಕ ಪಡೆದು ರಾಜ್ಯಮಟ್ಟಕ್ಕೆ ಆಯ್ಕೆಯಾಗಿದ್ದಾರೆ. ವಿದ್ಯಾರ್ಥಿಗಳಾದ ಭವಾನಿ ಅಗ್ರಹಾರ, ಶ್ರಾವಣಿ ಮಾಡೇರಿ, ಹರ್ಷಿತ ಬೇವಿನಬೆಂಚಿ, ಶಾಂತಲಾ ನಾಗಡದಿನ್ನಿ, ರಾಜೇಶ್ವರಿ ಖಾನಾಪುರ, ವಿಕಾಸ್ ಕಡದಿನ್ನಿ,



ವಿನೋದ್ ಶಹಪುರ, ವಿನಯ್ ಕುಮಾರ್ ಕುಮಾರ್ ಸುರಪುರ, ಮಲ್ಲಿಕಾರ್ಜುನ್ ಬೇವಿನಬೆಂಚಿ, ನವ್ಯ ಗುತ್ತೇದಾರ್ ಕೊಂಗಂಡಿ ಎಸ್. ಹೆಚ್.ತಿಮ್ಮಪುರ, ಹನುಮಂತ ಅನುಷ್ಠಾ ಪಾಣಿ ರಾಮದುರ್ಗ, ಜ್ಯೋತಿ ಸುರಪುರ ಹಾಗೂ 14 ವರ್ಷದ ಒಳಗಿನ ಶಕ್ತಿನಗರ, ಬಿ.ಆರ್ ಮಲ್ಲಿಕಾರ್ಜುನ್, ಬಿ.ತರುಣ್ ಮಕ್ಕಳಾದ ಬಿ.ಶಶಾಂಕ್ ಗಬ್ಬೂರು, ಬಿಂದುರೀ

ಹಾಲುಗೇರಾ, ಶ್ರೀಕಾಂತ್ ಗಬ್ಬೂರು, ಶ್ರವಂತಿ ಮಾಡಗೇರಿ, ವಿಷ್ಣು ಯಾದವ್ ಗಬ್ಬೂರು, ಮೊಹಮ್ಮದ್ ಸುಲೇಖ ಗಬ್ಬೂರು, ಸೃಜನಕುಮಾರ್ ಹೊಸಮನಿ ಮಲದಕಲ್, ಶಶಾಂಕ್ ಎನ್. ಗಣೇಕಲ್, ಶ್ರೇಯಸ್ ಗೋಪಾಳಪುರ, ಜಿ.ಭರತ್ ಗಬ್ಬೂರು ಈ ಎಲ್ಲಾ ಮಕ್ಕಳು ರಾಜ್ಯಮಟ್ಟಕ್ಕೆ ಆಯ್ಕೆಯಾಗಿದ್ದಾರೆ. ವಿದ್ಯಾರ್ಥಿಗಳು ಈ ಸಾಧನೆಗೆ ಸಂಸ್ಥೆಯ ಮುಖ್ಯಸ್ಥ ಚನ್ನಪ್ಪ ಬಿ ಹಾಗೂ ಕಾರ್ಯದರ್ಶಿ ವಾಣಿ ಚನ್ನಪ್ಪ ಬಿ ಮುಖ್ಯ ಗುರುಗಳಾದ ಬಸವಲಿಂಗಪ್ಪ ಖಾನಾಪುರ ದೈಹಿಕ ಶಿಕ್ಷಣ ಶಿಕ್ಷಕ ಅಂಬರೀಶ್ ಚೌವ್ಹಾಣ ಸೇರಿದಂತೆ ಸಂಸ್ಥೆಯ ಸಿಬ್ಬಂದಿ ವರ್ಗದವರು ಮಕ್ಕಳ ಸಾಧನೆಗೆ ಹರ್ಷ ವ್ಯಕ್ತಪಡಿಸಿದ್ದಾರೆ.

ಜನಸಮುದಾಯದ ಮಧ್ಯದಲ್ಲಿದ್ದು ಆರೋಗ್ಯ ಸೇವೆ ನೀಡುವ "ನಮ್ಮ ಕ್ಲಿನಿಕ್" ಸೌಲಭ್ಯವನ್ನು ಪ್ರತಿಯೊಬ್ಬರು ಪಡೆಯಿರಿ: ಡಾ ಸಫೀಯಾ ಕಮಾಲ್



ನೈಜ ದೆಸೆ ನ್ಯೂಸ್

ನಗರ ಪ್ರದೇಶಗಳಲ್ಲಿ ದೊಡ್ಡ ಆಸ್ಪತ್ರೆಗಳಲ್ಲಿ ಒದಗಿಸಲಾಗುವ ಮೂಲಭೂತ ಆರೋಗ್ಯ

ಸೇವೆಗಳನ್ನು ಬಡಾವಣೆಯ ಹಂತದಲ್ಲಿಯೇ ಸುಸಜ್ಜಿತ, "ನಮ್ಮ ಕ್ಲಿನಿಕ್" ಮೂಲಕ ಒದಗಿಸಲಾಗಿದ್ದು ಹಣ ಹಾಗೂ ಸಮಯದ ಉಳಿತಾಯದೊಂದಿಗೆ ಗುಣಮಟ್ಟದ ಆರೈಕೆಯನ್ನು ಒದಗಿಸಿ ಆರೋಗ್ಯಕರ ಸಮಾಜವನ್ನು

ನಮ್ಮ ಕ್ಲಿನಿಕ್ ನಲ್ಲಿ ಪಡೆಯಿರಿ ಎಂದು ಯರಮರಸ್ ನಮ್ಮ ಕ್ಲಿನಿಕ್ ವೈದ್ಯರಾದ ಡಾ ಸಫೀಯಾ ಕಮಾಲ್ ತಾಯಂದಿರಿಗೆ ವಿನಂತಿಸಿದರು. ರಾಯಚೂರು ನಗರಕ್ಕೆ ಹೊಂದಿಕೊಂಡಿರುವ ಯರಮರಸ್ ನ ನಮ್ಮ ಕ್ಲಿನಿಕ್ ನಲ್ಲಿ ಚಿಕಿತ್ಸೆಗೆ ಆಗಮಿಸಿದ ತಾಯಂದಿರೊಂದಿಗೆ ಮಾತನಾಡುತ್ತಾ, ಆರೋಗ್ಯದ ಮೂಲಭೂತ ಸೇವೆಗಳಾದ, ಗರ್ಭಿಣಿಯರ ಆರೈಕೆ, ನವಜಾತ ಶಿಶುಗಳ ಆರೈಕೆ, ಮಕ್ಕಳ ಆರೋಗ್ಯ, ಸಾರ್ವತ್ರಿಕ ಲಿಂಗಕಾರಣ, ಕುಟುಂಬ ಕಲ್ಯಾಣ, ಸಾಂಕ್ರಾಮಿಕ ಮತ್ತು ಅಸಾಂಕ್ರಾಮಿಕ ರೋಗಗಳ ತಡೆಗಟ್ಟುವಿಕೆ ಮತ್ತು ಚಿಕಿತ್ಸೆ, ಮಾನಸಿಕ ಆರೋಗ್ಯ, ಹಿರಿಯರ ಆರೈಕೆ ಮತ್ತು ತುರ್ತು ಚಿಕಿತ್ಸೆಗಳಿಗೆ ಸೇವೆಗಳನ್ನು ಒದಗಿಸಿ ಆರೋಗ್ಯಕರ ಸಮಾಜವನ್ನು

ನಿರ್ಮಿಸಲು ಮತ್ತು ಎಲ್ಲಾ ವಯಸ್ಸಿನ ಜನರ ಆರೋಗ್ಯವನ್ನು ಸುಧಾರಿಸಲು ಸರಕಾರ ಕೈಗೊಂಡಿರುವ ಮಹತ್ವಪೂರ್ಣ ಯೋಜನೆಯ ಸದುಪಯೋಗ ಪಡೆಯಿರಿ ಎಂದು ವಿನಂತಿಸಿದರಲ್ಲದೆ ಬರುವ ಡಿಸೆಂಬರ್ 21 ರಂದು ಪಲ್ನ ಪೋಲಿಯೋ ಲಸಿಕಾ ಅಭಿಯಾನದಲ್ಲಿ ಹುಟ್ಟಿನಿಂದ 5 ವರ್ಷದೊಳಗಿನ ಮಕ್ಕಳಿಗೆ ಲಸಿಕೆ ಹಾಕಿಸಲು ವಿನಂತಿಸಿದರು. ಈ ಸಂದರ್ಭದಲ್ಲಿ ಜಿಲ್ಲಾ ಆರೋಗ್ಯ ಶಿಕ್ಷಣಾಧಿಕಾರಿ ಈಶ್ವರ ಹೆಚ್ ದಾಸಪ್ಪನವರ, ಕ್ಷೇತ್ರ ಆರೋಗ್ಯ ಶಿಕ್ಷಣಾಧಿಕಾರಿ ಸರೋಜಾ ಕೆ, ಪ್ರಾಥಮಿಕ ಆರೋಗ್ಯ ಸಂರಕ್ಷಣಾಧಿಕಾರಿ ಯಶೋಧಾ, ಪ್ರಯೋಗಾಲಯ ತಂತ್ರಜ್ಞ, ಸರಿತಾ, ಆಶಾ ಕಾರ್ಯಕರ್ತೆ ರಾಧಾ, ಸುಜಾತಾ ಹಾಗೂ ತಾಯಂದಿರು ಉಪಸ್ಥಿತರಿದ್ದರು.

ಅತಿಥಿ ಉಪನ್ಯಾಸಕರುಗಳ ವಿವಿಧ ಬೇಡಿಕೆ ಈಡೇರಿಸಲು ಹಾಗೂ ಬೆಳಗಾವಿಯಲ್ಲಿ ಅಧಿವೇಶನದಲ್ಲಿ ಈ ಕುರಿತಂತೆ ಧ್ವನಿ ಎತ್ತುವಂತೆ ಶಾಸಕರಾದ ಡಾ.ಶಿವರಾಜ್ ಪಾಟೀಲ್ ಹಾಗೂ ವಿಧಾನಪರಿಷತ್ ಸದಸ್ಯರಾದ ಎ.ವಸಂತಕುಮಾರ್ ಅವರಿಗೆ ಮನವಿ

ನೈಜ ದೆಸೆ ನ್ಯೂಸ್

ಸರ್ಕಾರಿ ಪದವಿ ಪೂರ್ವ ಕಾಲೇಜಿನಲ್ಲಿ ಕಾರ್ಯನಿರ್ವಹಿಸುತ್ತಿರುವ ಅತಿಥಿ ಉಪನ್ಯಾಸಕರುಗಳು ಹಲವು ಸಮಸ್ಯೆಗಳನ್ನು ಎದುರಿಸುತ್ತಿದ್ದು ಉದ್ಯೋಗ ಖಾತ್ರಿ ನೌಕರರಿಗಿಂತ ಕಡಿಮೆಯಲ್ಲಿ ಗೌರವಧನವನ್ನೂ ನೀಡುತ್ತಿದ್ದು ಪದವಿ ಕಾಲೇಜಿನ ಅತಿಥಿ ಉಪನ್ಯಾಸಕರ ಮಾದ-ರಿಯಲ್ಲಿ ವೇತನವನ್ನು ನೀಡಬೇಕು, ವಾರಕ್ಕೆ 10/12 ಗಂಟೆ ಭೋದನಾ ಅವಧಿ ನಿಗದಿ ಮಾಡಲಾಗಿದೆ. ಆದರೆ ವಾಸ್ತವವಾಗಿ ಕಾಯಂ ಉಪನ್ಯಾಸಕರಷ್ಟೇ ಕೆಲಸ ಮಾಡಲಾಗುತ್ತಿದೆ. ಆದ-ರಾಗ್ಯೂ ಸಮರ್ಪಕ ವೇತನ, ಉದ್ಯೋಗ ಭದ್ರತೆ, ವೈದ್ಯಕೀಯ ಸೌಲಭ್ಯ, ತುಟ್ಟಭತ್ಯೆ, ರಜೆ ಸೌಲಭ್ಯ ಸೇರಿದಂತೆ ಯಾವುದೇ ಅನುಕೂಲಗಳಿಲ್ಲ.



ಪ್ರತಿ ಶೈಕ್ಷಣಿಕ ವರ್ಷದಲ್ಲಿ ಅತಿಥಿ ಉಪನ್ಯಾಸಕರಾದ ನಾವೆಲ್ಲರೂ ವಿದ್ಯಾರ್ಥಿಗಳ ದಾಖಲಾತಿ ಸೇ-ರಿದಂತೆ ಕಾಲೇಜಿನ ಎಲ್ಲಾ ಕೆಲಸ ಕಾರ್ಯಗಳನ್ನು ನಿಡುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದೇವೆ.

ಮಾಡಿ ವಿದ್ಯಾರ್ಥಿಗಳ ಹಾಗೂ ಶಿಕ್ಷಣ ಸಂಸ್ಥೆಯ ಹಿತದೃಷ್ಟಿಯಿಂದ ಉತ್ತಮ ಫಲಿತಾಂಶ ನೀಡುವಲ್ಲಿ ಪ್ರಮುಖ ಪಾತ್ರ ವಹಿಸಿದ್ದೇವೆ.

ಆದ್ದರಿಂದ ಈ ಮೇಲ್ಕಂಡ ಎಲ್ಲಾ ಬೇಡಿಕೆಗಳನ್ನು ತಾವು ಪರಿಶೀಲಿಸಿ, ಡಿಸೆಂಬರ್ ತಿಂಗಳಿನಲ್ಲಿ ನಡೆಯುವ ಬೆಳಗಾವಿಯ ಚಳಿಗಾಲದ ಅಧಿವೇಶನದ ಸಂದರ್ಭದಲ್ಲಿ ಸರಕಾರದ ಹಾಗೂ ಸಂಬಂಧಪಟ್ಟ ಶಾಲಾ ಶಿಕ್ಷಣ ಇಲಾಖೆಯ (ಪದವಿಪೂರ್ವ) ಮಾನ್ಯ ಸಚಿವರ ಗಮನವನ್ನು ಸೆಳೆದು ವೇತನ ಪರಿಷ್ಕರಣೆ ಹಾಗೂ ಇನ್ನಿತರ ಬೇಡಿಕೆಗಳನ್ನು ಈಡೇರಿಸಿಕೊಡಬೇಕೆಂದು ಕೋರಿದರು. ಈ ಸಂದರ್ಭದಲ್ಲಿ ಉಪನ್ಯಾಸಕರಾದ ಶಿವಕುಮಾರ್, ವಿಜಯಕುಮಾರ್, ಬಸವರಾಜ್ , ನಾಗರಾಜ, ಬಸವರಾಜ್ , ವಿನೋದಕುಮಾರ , ಕೃಷ್ಣಪ್ಪ , ಶಿಮ್ಪು ಸೇರಿದಂತೆ ಇನ್ನಿತರ ಉಪನ್ಯಾಸಕರುಗಳು ಉಪಸ್ಥಿತರಿದ್ದರು.

ಶಿಕ್ಷಣ ಮಾರ್ಗದರ್ಶಿ ವಿಶೇಷ

ಎಂ.ಡಿ. ಕೌಮಾರಭೃತ್ಯ

(MDKaumarabhritya) ಎಂ.ಡಿ. ಕೌಮಾರಭೃತ್ಯವು ಆಯುರ್ವೇದದಲ್ಲಿ 3 ವರ್ಷದ ಸ್ನಾತಕೋತ್ತರ ಪಠ್ಯಕ್ರಮವಾಗಿದೆ. ಇದು ಮಕ್ಕಳ ಆರೈಕೆ ಮತ್ತು ಚಿಕಿತ್ಸೆ ಮೇಲೆ ಕೇಂದ್ರೀಕರಿಸಿದೆ. ಈ ಕೋರ್ಸ್ ಶಿಶುಗಳ ರೋಗಗಳ ನಿರ್ಣಯ, ಚಿಕಿತ್ಸೆ ಮತ್ತು ನಿರ್ವಹಣೆಯನ್ನು ಆಯುರ್ವೇದ ದೃಷ್ಟಿಕೋನದಿಂದ ಅರ್ಥಮಾಡಿಕೊಳ್ಳಲು ಸಹಾಯ ಮಾಡುತ್ತದೆ. ವಿಶೇಷಿಕೆ: ಕೌಮಾರಭೃತ್ಯ (ಪೀಡಿಯಾಟ್ರಿಕ್) ಮಕ್ಕಳ ಆರೋಗ್ಯ ಮತ್ತು ರೋಗಗಳನ್ನು ಆಯುರ್ವೇದದ ತತ್ವಗಳನ್ನು ಅನುಸರಿಸಿ ವೀಕ್ಷಣೆ ಮಾಡುವುದು. ಬೆಳವಣಿಗೆ ಮತ್ತು ಅಭಿವೃದ್ಧಿ, ತಡೆಗಾರಕ ಚಿಕಿತ್ಸೆ ಮತ್ತು ಸಾಮಾನ್ಯ ಹಾಗೂ ಸಂಕೀರ್ಣ ಪೀಡಿಯಾಟ್ರಿಕ್ ಪರಿಸ್ಥಿತಿಗಳ ಚಿಕಿತ್ಸೆಯನ್ನು ಒಳಗೊಂಡಿರುತ್ತದೆ. ಪದವಿ: ಆಯುರ್ವೇದ ಕ್ಷೇತ್ರದಲ್ಲಿ ಸ್ನಾತಕೋತ್ತರ ಪದವಿ (BAMS) ಇಂಟರ್ನ್‌ಶಿಪ್: ಕಡ್ಡಾಯವಾದ ಒಂದು ವರ್ಷದ ಇಂಟರ್ನ್‌ಶಿಪ್ ಪೂರ್ಣಗೊಳ್ಳಬೇಕು. ಆಲ್ ಇಂಡಿಯಾ ಆಯುಷ್ ಪೋಸ್ಟ್ ಗ್ರಾಜ್ವೇಯೇಟ್ ಎಂಟ್ರನ್ಸ್ ಟೆಸ್ಟ್ (AIAPGET) ನಲ್ಲಿ ಮಾನ್ಯವಾದ ಅಂಕಗಳನ್ನು ಹೊಂದಿರಬೇಕು ಆಯುರ್ವೇದ ಪೀಡಿಯಾಟ್ರಿಕ್ಸ್: ಆಯುರ್ವೇದ ವಿಧಾನಗಳ ಮೂಲಕ ಶಿಶು ರೋಗಗಳ ನಿರ್ಣಯ, ಚಿಕಿತ್ಸೆ ಮತ್ತು ತಡೆಯನ್ನು ಕೇಂದ್ರೀಕರಿಸುತ್ತದೆಮಕ್ಕಳ ಆರೋಗ್ಯ ಮತ್ತು ರೋಗಗಳು: ಆಯುರ್ವೇದ ದೃಷ್ಟಿಕೋನದಿಂದ ಮಕ್ಕಳ ಆರೋಗ್ಯ ಅಧ್ಯಯನ ಬೆಳವಣಿಗೆ ಮತ್ತು ಅಭಿವೃದ್ಧಿ: ಮಕ್ಕಳ ಬೆಳವಣಿಗೆ ಮತ್ತು ಅಭಿವೃದ್ಧಿಯ ಸಮಗ್ರ ಅರ್ಥ ಜನನೋತ್ತರ ಆರೈಕೆ: ತಾಯಿಯ ಮತ್ತು ಶಿಶುವಿನ ಜನನೋತ್ತರ ಆರೈಕೆ ಆಧುನಿಕ ಪೀಡಿಯಾಟ್ರಿಕ್ಸ್ ಸಮನ್ವಯ: ಪರಂಪರಾ ಆಯುರ್ವೇದ ವಿಧಾನಗಳನ್ನು ಆಧುನಿಕ ವೈದ್ಯಕೀಯ ಅರಿವು ಮತ್ತು ಪೀಡಿಯಾಟ್ರಿಕ್ ಮಧ್ಯಸ್ಥಿಕೆಗಳೊಂದಿಗೆ ಏಕತೆಯಾಗಿರುವುದು ಇತರೆ ವಿಷಯಗಳು: ಶರೀರಚನೆ, ಮಕ್ಕಳ ಆರೈಕೆ, ಪೋಷಣಾ, ಕುಟುಂಬ ಕಲ್ಯಾಣ ಮತ್ತು ಶಿಶು ಮಾನಸಶಾಸ್ತ್ರವನ್ನು ಒಳಗೊಂಡಿರಬಹುದು. ಶಿಶು ರೋಗಗಳನ್ನು ಆಯುರ್ವೇದ ದೃಷ್ಟಿಕೋನದಿಂದ ತೀವ್ರವಾಗಿ ಅರ್ಥಮಾಡಿಕೊಳ್ಳುವುದು.ಬೆಳವಣಿಗೆ, ಪೋಷಣೆ ಮತ್ತು ತಡೆಗಟ್ಟುವ ಚಿಕಿತ್ಸೆಗಳ ಬಗ್ಗೆ ತಿಳುವಳಿಕೆ ನೀಡುವುದು. ತಾಯಿಯ ಮತ್ತು ಶಿಶುವಿನ ಜನನೋತ್ತರ ಆರೈಕೆ (Postnatal Care) ಕ್ಷೇತ್ರದಲ್ಲಿ ಪರಿಣತಿಯನ್ನು ವೃದ್ಧಿಸುವುದು. ಆಯುರ್ವೇದ ಮತ್ತು ಆಧುನಿಕ ವೈದ್ಯಕೀಯ ತತ್ವಗಳ ನಡುವೆ ಸಮನ್ವಯ ಸಾಧಿಸುವುದರಲ್ಲಿ ಪರಿಣತಿ ಪಡೆಯುವುದು. ಸಮಾಜದಲ್ಲಿ ಆರೋಗ್ಯ ಕೌಶಲ್ಯಗಳ ವಿಸ್ತರಣೆಗೆ ಸೇವೆ ನೀಡುವ ಸಾಮರ್ಥ್ಯವನ್ನು ರೂಪಿಸುವುದು.

ನಾಯಿಗಳ ಹಾವಳಿ ತಡೆಯ ಕ್ರಮದ ಚರ್ಚೆಗಾಗಿ ಪಾಲಿಕೆಯಿಂದ ಸಮನ್ವಯ ಸಭೆ ಡಿ.08ಕ್ಕೆ

■ ನೈಜ್ಯ ದೆಸೆ ನ್ಯೂಸ್

ರಾಯಚೂರು: ಡಿಸೆಂಬರ್ 05 (ಕರ್ನಾಟಕ ವಾರ್ತೆ): ಇಲ್ಲಿನ ರಾಯಚೂರು ಮಹಾನಗರ ಪಾಲಿಕೆ ವ್ಯಾಪ್ತಿಯಲ್ಲಿ ಬೀದಿ ನಾಯಿಗಳ ಸಂಖ್ಯೆ ಹೆಚ್ಚಾಗುತ್ತಿರುವುದರಿಂದ ಸಾರ್ವಜನಿಕರ ಸುರಕ್ಷತೆ, ಆರೋಗ್ಯ ಮತ್ತು ನಾಯಿಗಳ ಕಲ್ಯಾಣ ಎರಡಕ್ಕೂ ಸಮತೋಲಿತ ಮತ್ತು ಕಾನೂನುಬದ್ಧ ಪರಿಹಾರ ಕಂಡುಕೊಳ್ಳುವ ಸಲುವಾಗಿ ಸುಪ್ರೀಂ ಕೋರ್ಟಿನ ನಿರ್ದೇಶನಗಳನ್ನು ಪಾಲಿಸಲು ಮತ್ತು ಕಾರ್ಯೋದ್ದೇಶ ರೂಪಿಸುವ ಬಗ್ಗೆ ಚರ್ಚಿಸಲು ನಗರದ ಹಳೆ ಜಿಲ್ಲಾಧಿಕಾರಿಗಳ ಕಚೇರಿಯ ಆವರಣದಲ್ಲಿನ ಪಾಲಿಕೆಯ ಕಚೇರಿ ಸಭಾಂಗಣದಲ್ಲಿ ಡಿಸೆಂಬರ್ 8ರ ಬೆಳಿಗ್ಗೆ 11 ಗಂಟೆಗೆ ಸಮನ್ವಯ ಸಭೆ ಹಮ್ಮಿಕೊಳ್ಳಲಾಗಿದೆ. ಸಭೆಯಲ್ಲಿ, ನಿರಾಶ್ರಿತ ನಾಯಿಗಳನ್ನು ಮಾನವೀಯವಾಗಿ ನಿರ್ವಹಿಸುವ ಮಾರ್ಗಗಳು, ದತ್ತು ಸ್ವೀಕಾರ, ಸ್ಟೆರಿಲೈಸೇಶನ್/ನ್ಯೂಟ್ರಿಷನ್ (ಎಬಿಸಿ) ಕಾರ್ಯಕ್ರಮಗಳನ್ನು ಬಲಪಡಿಸುವುದು, ಸಾರ್ವಜನಿಕರಲ್ಲಿ ಮೌಲ್ಯಮಾಪನ ಮತ್ತು ಜಾಗೃತಿ ಮೂಡಿಸುವುದು, ಸ್ಥಳೀಯ ಸರ್ಕಾರ, ಪಶುವೈದ್ಯಕೀಯ ಸೇವೆಗಳು ಮತ್ತು ಸ್ವಯಂಸೇವಕ ಸಂಘಟನೆಗಳ ನಡುವೆ ಸಹಕಾರ ನೀಡುವ ಕುರಿತು ಸಭೆಯಲ್ಲಿ ಚರ್ಚಿಸಲಾಗುತ್ತದೆ. ಎಲ್ಲಾ ನೋಂದಾಯಿತ ಮತ್ತು ಸಕ್ರಿಯ ಪ್ರಾಣಿ ಪ್ರೇಮಿ ಸಂಘಟನೆಗಳು, ಪ್ರಾಣಿ ಕಲ್ಯಾಣ ಸಮಿತಿಯ ಸದಸ್ಯರು, ಪಶು ಚಿಕಿತ್ಸಾಲಯಗಳು ಮತ್ತು ಪಶುವೈದ್ಯರು ಹಾಗೂ ಈ ವಿಷಯದಲ್ಲಿ ಆಸಕ್ತಿ ಹೊಂದಿರುವ ನಾಗರಿಕರಿಂದ ಈ ಸಭೆಯಲ್ಲಿ ಸಮಸ್ಯೆಗಳಿಗೆ ಪರಿಹಾರ ಕಂಡುಕೊಳ್ಳುವ ಗುರಿ ಹೊಂದಿರಲಾಗಿದ್ದು, ಸಭೆಯಲ್ಲಿ ಭಾಗವಹಿಸಿ ಸಲಹೆ ಸೂಚನೆಗಳನ್ನು ನೀಡಬೇಕೆಂದು ಪಾಲಿಕೆಯ ಪರಿಸರ ವಿಭಾಗದ ಸಹಾಯಕ ಕಾರ್ಯಪಾಲಕ ಅಭಿಯಂತರರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಸಂಸತ್ತಿನಲ್ಲಿ ಕಳವಳ ವ್ಯಕ್ತಪಡಿಸಿದ ಸಂಸದ ಕುಮಾರ್ ನಾಯಕ

■ ನೈಜ್ಯ ದೆಸೆ ನ್ಯೂಸ್

ನವದೆಹಲಿ: ಭಾರತದ ಅತ್ಯಂತ ಹೆಚ್ಚಿನ ಅಲ್ಪಸಂಖ್ಯಾತ ಜನಸಂಖ್ಯೆ (ಸುಮಾರು 96 ಲಕ್ಷ) ಹೊಂದಿರುವ ರಾಜ್ಯವಾಗಿದ್ದರೂ, ಕರ್ನಾಟಕದಲ್ಲಿ ರಾಷ್ಟ್ರೀಯ ಅಲ್ಪಸಂಖ್ಯಾತರ ಅಭಿವೃದ್ಧಿ ಮತ್ತು ಹಣಕಾಸು ನಿಗಮ (NMDFC) ನೀಡುವ ಸಾಲ ಕಡಿಮೆಯಾಗಿರುವ ಕುರಿತಾಗಿ ರಾಯಚೂರು ಸಂಸದರಾದ ಕುಮಾರ ನಾಯಕ ರವರು ಸಂಸತ್ತಿನಲ್ಲಿ ಕಳವಳ ವ್ಯಕ್ತಪಡಿಸಿದರು. ಕಳೆದ 30 ವರ್ಷಗಳಲ್ಲಿ, ಕರ್ನಾಟಕಕ್ಕೆ ಕೇವಲ 3.73 ಕೋಟಿ ಮೈಕ್ರೋ-ಕ್ರೆಡಿಟ್ ಮತ್ತು 134 ಕೋಟಿ ಟರ್ಮ್ ಲೋನ್ ಮಾತ್ರ ಲಭ್ಯವಾಗಿದ್ದು, ಇದರ ಪ್ರಯೋಜನ ಕೇವಲ 30,000 ಮಂದಿಗೆ ಮಾತ್ರ ತಲುಪಿದೆ. ಆದರೆ ಕೇರಳ ಮತ್ತು ಪಶ್ಚಿಮ ಬಂಗಾಳದಂತಹ ರಾಜ್ಯಗಳು ಈ ಯೋಜನೆಗಳ ಮೂಲಕ ಲಕ್ಷಾಂತರ ಜನರನ್ನು ತಲುಪಿ ನೆರವಾಗಿದೆ. ಅಲ್ಪಸಂಖ್ಯಾತ ಸಮುದಾಯಗಳ ನಿಜವಾದ ಪ್ರಗತಿಗಾಗಿ, ನಿಧಿ ಹೆಚ್ಚಿಸಬೇಕು, ವ್ಯಾಪಕ ಜಾಗೃತಿ ಮೂಡಿಸಬೇಕು, ಹಾಗೂ ಸಮುದಾಯಗಳ ನೇರವಾಗಿ ತಲುಪುವಂತೆ ನೋಡಿಕೊಳ್ಳಬೇಕು ಎಂದು ನಾನು ಸರ್ಕಾರವನ್ನು ವಿನಂತಿಸುತ್ತೇನೆ ಎಂದು ಸುದ್ದಿಗಾರರಿಗೆ ತಿಳಿಸಿದ್ದಾರೆ ಕರ್ನಾಟಕದ ಅಲ್ಪಸಂಖ್ಯಾತರಿಗೆ ನ್ಯಾಯಸಮ್ಮತ ಅವಕಾಶಗಳು ಮತ್ತು ಆರ್ಥಿಕ ಸಬಲೀಕರಣಕ್ಕೆ ಬೇಕಾದ ನೆರವು ಸಿಗಲೇಬೇಕು.



ಡಿ 23 ರೈತರ ಬೃಹತ್ ಸಮಾವೇಶ ತುಂಗಾಭದ್ರ ರಕ್ಷಣೆ ಪ್ರತಿಯೊಬ್ಬ ನಾಗರಿಕನ ಹೋಣೆ ಬಸವರಾಜ ಗೋಡಿಹಾಳ್

■ ನೈಜ್ಯ ದೆಸೆ ನ್ಯೂಸ್

ಸಿಂಧನೂರು: ಕರ್ನಾಟಕ ರಾಜ್ಯ ರೈತ ಸಂಘ ಹಾಗೂ ಹಸಿರು ಸೇನೆ ತಾಲ್ಲೂಕು ಸಮಿತಿ ಸಿಂಧನೂರು, ಜೈ ಜವಾನ್ ಜೈ ಕಿಸಾನ್ ಜನಸೇವಾ ಸಂಘ (೦) ಕರ್ನಾಟಕ ತಾಲ್ಲೂಕು ಸಮಿತಿ ಸಿಂಧನೂರು, ವಿಶ್ವರೈತ ದಿನಾಚರಣೆ ಅಂಗವಾಗಿ ತುಂಗಾಭದ್ರ ರಕ್ಷಣೆ ನಮ್ಮೆಲ್ಲರ ಹೋಣೆ ಕಾರ್ಯಕ್ರಮ ತುಂಗಾಭದ್ರ ಡ್ಯಾಂ ಉಳಿವಿಗಾಗಿ, ನವಲಿ ಸಮಾಂತರ ಜಲಾಶಯ ಜಾರಿಗಾಗಿ ಮತ್ತು ಬೇಳೆದ ಬೆಳೆಗೆ ವೈಜ್ಞಾನಿಕ ಬೆಲೆ (ಎಂ.ಎಸ್.ಪಿ.) ನಿಗದಿಗಾಗಿ ದಿನಾಂಕ: 23-12-2025 ರಂದು ಎ.ಪಿ.ಎಂ.ಸಿ. ಆವರಣ, ಸಿಂಧನೂರು ರೈತರ ಬೃಹತ್ ಸಮಾವೇಶ ತುಂಗಾಭದ್ರ ರಕ್ಷಣೆ ಪ್ರತಿಯೊಬ್ಬ ನಾಗರಿಕನ ಹೋಣೆ ಆಗಿರುವುದರಿಂದ ತುಂಗಾಭದ್ರ ಜಲಾಶಯ ದಿನೇ ದಿನೇ ನಮ್ಮ ಕಣ್ಣು ಮುಂದೆಯೇ ಕಣ್ಣರ ಆಗುವ ಸ್ಥಿತಿಗೆ ಬರುತ್ತಿದೆ. ಜಲಾಶಯಕ್ಕೆ ಕಾರ್ಖಾನೆಯ ಕೇಮಿಕಲ್, ತ್ಯಾಜ್ಯ ಮತ್ತು ಪ್ರಮುಖ ನಗರಗಳಿಂದ ಚರಂಡಿನೀರು ನದಿಗೆ ಬರುವುದರಿಂದ ನದಿಯ ನೀರು ಸಂಪೂರ್ಣ ಕಲುಷಿತಗೊಂಡು ಕುಡಿಯಲು ಯೋಗ್ಯ ವಿಲ್ಲದಂತಾಗಿ ತುಂಗ ಪಾನ ಅನ್ನುವ ಪದ ಕಣ್ಮರೆಯಾಗಿದೆ ನದಿಯಲ್ಲಿ 35 ಟಿ.ಎಂ.ಸಿ. ಹೋಳು ತುಂಬಿ ಅನೇಕ ವರ್ಷಗಳಿಂದ ಎರಡನೆ ಬೇಳೆಗೆ ನೀರಿಲ್ಲದಂತಾಗಿದೆ. ನವಲಿ ಸಮಾನಾಂತರ ಜಲಾಶಯ ಕೇವಲ ಕನಸಾಗಿ ಉಳಿದಿದೆ ತುಂಗಾಭದ್ರ ಡ್ಯಾಂ ನಿರ್ಮಾಣ ಆಗಿ 69 ವರ್ಷ ಕಳೆದು ವರ್ಷ ವರ್ಷ



ತನ್ನ ಶಕ್ತಿ ಕಳೆದುಕೊಳ್ಳುತ್ತಿದೆ. ಸರ್ಕಾರ ಮತ್ತು ಅಧಿಕಾರಿಗಳ ನಿರ್ಲಕ್ಷ್ಯತನದಿಂದ, ನದಿಯ ಗೇಟ್ ಕಿತ್ತು ಹೋಗಿ ಒಂದು ವರೆಗೆ ವರ್ಷ ಕಳೆದರೂ ಹೊಸ ಗೇಟ್ ಕಳೆದ ಬೇಸಿಗೆಯಲ್ಲಿ ಅಳವಡಿಸದೆ ಈ ವರ್ಷ ಎರಡನೇ ಬೇಳೆಗೆ ನೀರು ಕೋಡದ ರೈತರನ್ನು ಬೀದಿ ಪಾಲು ಮಾಡಿರುವುದು ನಮ್ಮ ಕಣ್ಣು ಮುಂದೆ ಇದೆ. ತುಂಗಾಭದ್ರ ಪ್ರತಿಯೊಬ್ಬ ನಾಗರಿಕರಿಗೆ ಅವಶ್ಯಕತೆ ಇರುವುದರಿಂದ ತುಂಗಾಭದ್ರ ರಕ್ಷಣೆ ನಮ್ಮೆಲ್ಲರ ಹೋಣೆ ಆಗಿರುತ್ತದೆ. ರಾಜಕಾರಣಿಗಳಿಗೆ ಅಧಿಕಾರಿಗಳಿಗೆ ಸಮಯಕ್ಕೆ ಸರಿಯಾಗಿ ಎಚ್ಚರಿಸಲು ನಾವೆಲ್ಲರೂ ದೊಡ್ಡ ಶಕ್ತಿ ಆಗಬೇಕಿದೆ. ಅನೇಕ ವರ್ಷದಿಂದ ವ್ಯವಸಾಯ ಮಾಡಿ ದೇಶಕ್ಕೆ ಅನ್ನ ನೀಡುತ್ತಾ ಬಂದರು ರೈತರ ಬದುಕು ಮಾತ್ರ ಬೀದಿ ಪಾಲು ನಾವು ಬೇಳೆದ ಬೇಳೆಗೆ ವೈಜ್ಞಾನಿಕ ಬೆಲೆ ಸಿಗದೆ, ಮಾರು ಕಟ್ಟಿಯ ದರವನ್ನುನಂಬಿಕೊಂಡು ಸಾಲದ ಸುಳಿಗೆ ಸಿಲುಕಿ ಇದ್ದ ಭೂಮಿಯನ್ನು ಮಾರಿ ನಗರದಕಡೆ ಹೊಲಸೆ ಹೋಗುತ್ತಿರುವುದು ಪ್ರತಿ

ವರ್ಷ ಕಾಣುತ್ತೇವೆ ಇನ್ನಾದರೂ ಎಚ್ಚೆತ್ತುಕೊಳ್ಳದೆ ಹೋದರೆ ಬಂಡವಾಳ ಶಾಹಿಗಳ ಕೈಗೆ ಭೂಮಿ ಹೋಗುವುದು ಖಂಡಿತ, ಈಗಲಾದರೂ ನಾವೆಲ್ಲರೂ ಒಂದಾಗಿ ರೈತರಿಗೆ ಆಗುವ ಅನ್ಯಾಯದ ವಿರುದ್ಧ ದಂಗೆ ಎಳಬೇಕಿದೆ. ಕಳಪೆ ಬೀಜ ಮಾರಾಟ ಕಳಪೆ ಗೊಬ್ಬರ ಕ್ರಿಮಿನಾಶಕ ಮಾರಾಟ ಹೆಚ್ಚಿನ ದರಕ್ಕೆ ಗೊಬ್ಬರ ಮಾರಾಟ ಸಮಯಕ್ಕೆ ಸರಿಯಾಗಿ ಖರೀದಿ ಕೇಂದ್ರ ತೆಗೆಯದೆ ಮೋಸ, ಎಲ್ಲ ಮೋಸಗಳನ್ನು ಎಲ್ಲಿಯವರೆಗೂ ತಡೆದುಕೊಳ್ಳುವುದು. ಈಗಲಾದರೂ ಎಚ್ಚೆತ್ತು ರೈತರು ಒಂದಾಗಿ ವಿಶ್ವರೈತ ದಿನಾಚರಣೆಯ ದಿನದಂದು ಲಕ್ಷಾಂತರ ಜನಸೇರಿ ಬೃಹತ್ ಸಮಾವೇಶದ ಮೂಲಕ ಸರ್ಕಾರಕ್ಕೆ ಎಚ್ಚರಿಸೋಣ. ರೈತರ ಹಕ್ಕೋತ್ಥಾಯಗಳು

1) ನವಲಿ ಸಮಾಂತರ ಜಲಾಶಯವನ್ನು ಶೀಘ್ರ ಜಾರಿಗೊಳಿಸಬೇಕು
2) ಜೋಳ ಖರೀದಿ ಕೇಂದ್ರ

ಜನವರಿ 1 ರಿಂದ ಪ್ರಾರಂಭಿಸಬೇಕು
3) ಕಾಲುವೆಯ ಕೆಳ ಭಾಗದ ರೈತರಿಗೆ ನೀರು ಮುಟ್ಟಿಸಬೇಕು.
4) ಕಳಪೆ ಬೀಜ ಗೊಬ್ಬರ ಮಾರಾಟ ತಡೆಗಟ್ಟಬೇಕು ಮತ್ತು ಕಾನೂನು ಕ್ರಮ ಜರುಗಿಸಬೇಕು
5) ಎರಡನೆ ಬೇಳೆಗೆ ನೀರು ಇಲ್ಲದ ಕಾರಣ ರೈತರಿಗೆ ಪ್ರತಿ ಏಕರೆಗೆ 30,000/- ಪರಿಹಾರ ಕೊಡಬೇಕು
6) ಬತ್ತಕ್ಕೆ ಬೆಂಬಲ ಬೇಲೆ ಕನಿಷ್ಠ 4000/- ನಿಗದಿ ಪಡಿಸಬೇಕು
7)ಬೆಲೆ ಖಾತ್ರಿ ಕಾಯ್ದೆ (ಎಂ.ಎಸ್.ಪಿ.) ಜಾರಿಮಾಡಬೇಕು
8) ಸಿಎಸ್‌ಎಫ್ ಫಾರಂನಲ್ಲಿ 500/- ಏಕರೆ ಕುರಿಗಾಯಿಗಳಿಗೆ ಮೀಸಲಿಡಬೇಕು
9) ತುಂಗಾಭದ್ರದ ಜಲಾಶಯದ ಗೇಟ್‌ಗಳ ಕೆಲಸ ಬೇಗ ಮುಗಿಸಬೇಕು... ಎಲ್ಲಾ ರೈತರು ಹೋರಾಟಕ್ಕೆ ಕೈಜೋಡಿಸಬೇಕೆಂದು ಪತ್ರಿಕಾ ಪ್ರಕಟಣೆಯಲ್ಲಿ ತಿಳಿಸಿದರು...ಈ ಪತ್ರಿಕಾ ಪ್ರಕಟಣೆಯಲ್ಲಿ ವೆಂಕಯ್ಯಶೆಟ್ಟಿ, ಸಂಸ್ಥಾಪಕ ಅಧ್ಯಕ್ಷರು (ಜೈಜವಾನ್ ಜೈಕಿಸಾನ್ ಸಂಘ) ನಾಗರಾಜ ಭಂಗಿ ಕೆ.ಕೆ.ಗೌರವ ಅಧ್ಯಕ್ಷರು (ಜೈಜವಾನ್ ಜೈಕಿಸಾನ್ ಸಂಘ) ನಿರುಪಾದಿ ಅಡಿಶಾ ಅಧ್ಯಕ್ಷರು ಬಸವರಾಜ, ರುದ್ರೇಶ, ಮಲ್ಲಯ್ಯ ಹಿರೇಮಠ, ಮಲ್ಲು ಭರಗಿ, ಯಮನಪ್ಪ ಪಗಡದಿನಿ, ಬಸವರಾಜ ಸುಲ್ತಾನಪುರ ರಾ.ಕಾರ್ಯದಕ್ಷರು ಜಿ ಗೌರವ ಅಧ್ಯಕ್ಷರು,ತಾ ಪ್ರ.ಕಾರ್ಯದರ್ಶಿ, ತಾ.ಉಪಾಧ್ಯಕ್ಷರು, ತಾ ಕಾರ್ಯದರ್ಶಿ, (ಜೈಜವಾನ್ ಜೈಕಿಸಾನ್ ಸಂಘ) ಉಪಸ್ಥಿತರಿದ್ದರು.

ಮಕ್ಕಳ ಪ್ರತಿಭೆ ಪ್ರೋತ್ಸಾಹಿಸಿ :ವಲಿ ಬಾಬು



■ ನೈಜ್ಯ ದೆಸೆ ನ್ಯೂಸ್

ಮಾನ್ಯ: ಮಕ್ಕಳಲ್ಲಿ ಅಡಗಿರುವ ಪ್ರತಿಭೆಯನ್ನು ಗುರುತಿಸಿ ಪ್ರೋತ್ಸಾಹಿಸುವ ಕೆಲಸ ನಿರಂತರವಾಗಿ ಆಗಬೇಕು ಎಂದು ಪೋತ್ನಾಳ ಪ್ರೌಢ ಶಾಲೆಯ ಮುಖ್ಯ ಶಿಕ್ಷಕರಾದ ವಲಿಬಾಬು ಅವರು ಹೇಳಿದರು.

ತಾಲೂಕಿನ ಚಿಕ್ಕಕೋಟೇಕಲ್ ಗ್ರಾಮದ ಉನ್ನತೀಕರಿಸಿದ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯಲ್ಲಿ ಶುಕ್ರವಾರ ನಡೆದ ಶಾಲಾ ಶಿಕ್ಷಣ ಇಲಾಖೆ ಕ್ಷೇತ್ರ ಶಿಕ್ಷಣಾಧಿಕಾರಿಗಳ

ಕ್ಷೇತ್ರ ಸಮನ್ವಯಾಧಿಕಾರಿಗಳ ಕಚೇರಿ ಸಂಯುಕ್ತಾಶ್ರಯದಲ್ಲಿ ಆಯೋಜಿಸಿದ್ದ 2025-26 ನೇ ಸಾಲಿನ ಪೋತ್ನಾಳ ವಲಯ ಮಟ್ಟದ ಪ್ರತಿಭಾ ಕಾರಂಜಿ ಕಲೋತ್ಸವ ಕಾರ್ಯಕ್ರಮಕ್ಕೆ ಸಸಿಗೆ ನೀರು ಹಾಕುವ ಮೂಲಕ ಚಾಲನೆ ನೀಡಿ ಮಾತನಾಡಿದರು. ಶೈಕ್ಷಣಿಕ ಚಟುವಟಿಕೆಗಳಿಗೆ ಪೂರಕವಾಗಿ ಮಕ್ಕಳ ವೈಕಲ್ಪತೆ ವಿಕಾಸಕ್ಕೆ ಪ್ರತಿಭಾ ಕಾರಂಜಿ ಕಾರ್ಯಕ್ರಮ ಉತ್ತಮ ವೇದಿಕೆ. ಶಿಕ್ಷಕರು ಮಕ್ಕಳ ಸೃಜನಶೀಲತೆ ಗುಣ ಗುರುತಿಸಿ ಸೂಕ್ತ ಮಾರ್ಗದರ್ಶನ ನೀಡಿರಿ ಎಂದು ತಿಳಿಸಿದರು.

ನಂತರದಲ್ಲಿ ನೌಕರರ ಸಂಘದ ಅಧ್ಯಕ್ಷರಾದ ಸುರೇಶ್ ಕುರ್ಡಿ ಮಾತನಾಡಿ ಸರ್ಕಾರಿ ಶಾಲೆಗಳಲ್ಲಿ ಓದುವ ಮಕ್ಕಳು ಬಡವರ ಮಧ್ಯಮ ವರ್ಗದ ಕುಟುಂಬದವರು. ಅವರ ಶೈಕ್ಷಣಿಕ ಪ್ರಗತಿಗೆ ಪೂರಕವಾಗಿ

ಕೆಲಸ ನಿರಂತರವಾಗಿ ಆಗಬೇಕು ಮತ್ತು ಮಕ್ಕಳ ಪ್ರತಿಭೆ ಅರಳಲು ಇಲಾಖೆ ಪ್ರತಿ ವರ್ಷ ಕಾರ್ಯಕ್ರಮ ಆಯೋಜಿಸುತ್ತಿದೆ. ಶಿಕ್ಷಕರು ನ್ಯಾಯಬದ್ಧ ತೀರ್ಪು ನೀಡಿರಿ ಎಂದು ಶಿಕ್ಷಕರಿಗೆ ಕಿವಿಮಾತು ತಿಳಿಸಿದರು.

ಈ ಸಂದರ್ಭದಲ್ಲಿ ಪ್ರಾಥಮಿಕ ಶಾಲಾ ಶಿಕ್ಷಕರ ಸಂಘದ ಅಧ್ಯಕ್ಷರಾದ ಸಂಗಮೇಶ ಮುದ್ದೋಳ, ಗೋಪಾಲ ನಾಯಕ ಜುಕುರು,ಪೋತ್ನಾಳ ಸಿಆರ್‌ಪಿ ಲಕ್ಷ್ಮೀಕಾಂತ್, ಶಾಲಾ ಮುಖ್ಯ ಶಿಕ್ಷಕ ಅಕ್ಕಮಹಾದೇವಿ ಹಾಗೂ ವಿವಿಧ ಶಾಲಾ ಮುಖ್ಯ ಶಿಕ್ಷಕರಾದ ಗುಂಡಯ್ಯ ನಾಯಕ, ಗುರುರಾಜ, ವಿವಿಧ ಶಾಲೆಗಳ ಸಹ ಶಿಕ್ಷಕಿಯರು ಶಿಕ್ಷಕರು ಹಾಗೂ ಶಾಲಾ ಎಸ್ಸಿಎಂಸಿ ಅಧ್ಯಕ್ಷರು ಮತ್ತು ಸದಸ್ಯರು ಹಾಗೂ ಪೋಷಕರು ಅತಿಥಿ ಶಿಕ್ಷಕರು ಹಾಗೂ ಎಲ್ಲಾ ಶಾಲೆ ಮಕ್ಕಳು ಮತ್ತು ಹಳೆ ವಿದ್ಯಾರ್ಥಿಗಳು ಪಾಲ್ಗೊಂಡಿದ್ದರು.

ವಿವಿಧ ಯೋಜನೆಗಳಿಗೆ ಅರ್ಜಿ ಆಹ್ವಾನ

■ ನೈಜ್ಯ ದೆಸೆ ನ್ಯೂಸ್

ಸಿಂಧನೂರು: 2025-26ನೇ ಸಾಲಿನ ಕರ್ನಾಟಕ ಮಹಿಳಾ ಅಭಿವೃದ್ಧಿ ನಿಗಮದಿಂದ ವಿವಿಧ ಯೋಜನೆಗಳಿಗೆ ಅರ್ಜಿ ಆಹ್ವಾನಿಸಲಾಗಿದೆ. ಸಿಂಧನೂರು ಯೋಜನಾ ವ್ಯಾಪ್ತಿಯಲ್ಲಿ ಬರುವ ಮಹಿಳಾ ಅಭ್ಯರ್ಥಿಗಳು ಅರ್ಜಿ ಸಲ್ಲಿಸಬಹುದಾಗಿದೆ ಎಂದು ಸಿಂಧನೂರು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಯೋಜನಾಧಿಕಾರಿ ಲಿಂಗನಗೌಡರು ಪತ್ರಿಕಾ ಪ್ರಕಟಣೆಗೆ ತಿಳಿಸಿದ್ದಾರೆ.

ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದಿಂದ ಸಮಾಜದಲ್ಲಿ



ಆರ್ಥಿಕವಾಗಿ ಹಿಂದುಳಿದಿರುವ ಮಹಿಳೆಯರಿಗೆ, ಉದ್ಯೋಗಿ ನಿ ಯೋಜನೆಯಡಿ ಸಹಾಯಧನ ಮತ್ತು ಬ್ಯಾಂಕಿನ ಮುಖಾಂತರ ಸಾಲವನ್ನು ಒದಗಿಸಿ ಕೊಟ್ಟು ಸ್ವಯಂ ಉದ್ಯೋಗಿಗಳಾಗಲು ಮಹಿಳಾ ಅಭಿವೃದ್ಧಿ ನಿಗಮದಡಿಯಲ್ಲಿ ಉದ್ಯೋಗಿ ನಿ ಯೋಜನೆ, ಚೇತನ, ಧನಶ್ರೀ, ಲಿಂಗತ್ವ ಅಲ್ಪ ಸಂಖ್ಯಾತರ ಯೋಜನೆಯಡಿ ಸೌಲಭ್ಯ ಅರ್ಜಿ ಸಲ್ಲಿಸುವ ಸೇವಾಸಿಂಧು ಪೋರ್ಟಲ್ <https://sevasindhu.kar-nataka.gov.in> ನಲ್ಲಿ ಹಾಗೂ ಗ್ರಾಮಒನ್, ಬೆಂಗಳೂರು ಒನ್, ಕರ್ನಾಟಕ ಒನ್‌ಗಳ ಮೂಲಕ ಆನ್‌ಲೈನ್ ಮೂಲಕ ಡಿಸೆಂಬರ್ 15 ರೊಳಗಾಗಿ ಸಿಂಧನೂರು

ಯೋಜನಾ ವ್ಯಾಪ್ತಿಯಲ್ಲಿ ಬರುವ ಮಹಿಳಾ ಅಭ್ಯರ್ಥಿಗಳು ಅರ್ಜಿ ಸಲ್ಲಿಸಬಹುದಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಕರ್ನಾಟಕ ರಾಜ್ಯ ಮಹಿಳಾ ಅಭಿವೃದ್ಧಿ ನಿಗಮದ ಕಚೇರಿ, ರಾಯಚೂರು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆಯ ಉಪನಿರ್ದೇಶಕರು ಹಾಗೂ ಜಿಲ್ಲಾ ಅಭಿವೃದ್ಧಿ ನಿರೀಕ್ಷಕರು ಹಾಗೂ ರಾಯಚೂರು ಕಚೇರಿ ದೂರವಾಣಿ ಸಂಖ್ಯೆ: 9663192117ಗೆ ಸಂಪರ್ಕಿಸಬಹುದು ಎಂದು ಸಿಂಧನೂರು ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಯೋಜನಾಧಿಕಾರಿ ಲಿಂಗನಗೌಡರು ಪತ್ರಿಕಾ ಪ್ರಕಟಣೆಗೆ ತಿಳಿಸಿದ್ದಾರೆ.

ಪ್ರತಿ ವಿದ್ಯಾರ್ಥಿ ಕೂಡ ವೈಜ್ಞಾನಿಕ ಅಭ್ಯಾಸ ಕ್ರಮವನ್ನು ಅಳವಡಿಸಿಕೊಳ್ಳಬೇಕು :ಡಾ. ಮಧುಸೂಧನ್ ಕಾರಿಗನೂರು

■ ನೈಜ್ಯ ದೆಸೆ ನ್ಯೂಸ್

ಮಾನ್ಯ: ಪಟ್ಟಣದ ನೇತಾಜಿ ಶಿಕ್ಷಣ ಸಂಸ್ಥೆ ಆವರಣದಲ್ಲಿ ಕನ್ನಡ ಸಾಹಿತ್ಯ ಪರಿಷತ್ ಜಿಲ್ಲಾ ಘಟಕ, ಹಾಗೂ ತಾಲೂಕು ಘಟಕ, ಅಖಿಲ ಭಾರತ ವೀರಶೈವ ಲಿಂಗಾಯತ ಮಹಾಸಭಾ , ಹಾಗೂ ಮಾಧ್ಯಮ ಸಮಿತಿ, ಸೈಜನಾ ಫೌಂಡೇಶನ್ - ಭಾರತೀಯ ವೈದ್ಯಕೀಯ ಸಂಘ ಸಿರುಗುಪ್ಪ, ಸಂಯುಕ್ತಾಶ್ರಯದಲ್ಲಿ ನಡೆದ ನೆನಪಿಗೆ ವ್ಯಾಯಾಮ ಮತ್ತು ಸ್ಕೂಲಿಗೆ ಗದ್ದ ಸಾಧಕ-ರವರು ವಿದ್ಯಾರ್ಥಿಗಳಿಗೆ ಪ್ರೇರಣಾ ತರಗತಿಯ ಕಾರ್ಯಕ್ರಮದಲ್ಲಿ ಡಾ. ಮಧುಸೂಧನ್ ಕಾರಿಗನೂರು ಶಸ್ತ್ರವೈದ್ಯರು ಸಿರುಗುಪ್ಪ ಉಪನ್ಯಾಸ ನೀಡಿ ತರಗತಿಯ ಎಲ್ಲಾ ವಿದ್ಯಾರ್ಥಿಗಳಿಗೆ ಶೇ 80 ರಷ್ಟು ಅಂಕಗಳನ್ನು ಪಡೆಯುವ ಸಾಮರ್ಥ್ಯ ಇದ್ದರು ಕೂಡ ಅವರು ಸರಿಯಾದ ರೀತಿಯಲ್ಲಿ ಓದುವ ಅಭ್ಯಾಸವನ್ನು ರೂಪಿಸಿಕೊಳ್ಳದೆ ಇರುವುದರಿಂದ ಅತ್ಯಂತ ಕಡಿಮೆ ಅಂಕಗಳನ್ನು ಪಡೆಯುತ್ತಿದ್ದಾರೆ. ಪ್ರತಿ ವಿದ್ಯಾರ್ಥಿ ಕೂಡ ವೈಜ್ಞಾನಿಕ ಅಭ್ಯಾಸ ಕ್ರಮವನ್ನು ಅಳವಡಿಸಿಕೊಳ್ಳಬೇಕು ಪ್ರತಿ ಅಭ್ಯಾಸದ ನಡುವೆ ವಿಶ್ರಾಂತಿಯನ್ನು ಪಡೆದು ಕೊಂಡು ಅಸಮಯದಲ್ಲಿ ಇತರ



ಚಟುವಟಿಕೆಗಳನ್ನು ನಡೆಸುವುದರಿಂದ ನಾವು ಅಭ್ಯಾಸ ನಡೆಸಿದ ವಿಷಯಗಳು ನೆನಪಿನಲ್ಲಿ ಉಳಿಯುವುದಕ್ಕೆ ಸಾಧ್ಯವಾಗುತ್ತದೆ ಕೇವಲ ಓದುವುದರ ಜೊತೆಗೆ ಪುನರ ನಮನ ಹಾಗೂ ನಮ್ರಲಿನ ಎಡ ಮೆದುಳನ್ನು ಬಳಸುವ ಕುರಿತು ವ್ಯಾಯಾಮ ಮಾಡಿದಲ್ಲಿ ಹೆಚ್ಚು ಸಮಯದವರೆಗೆ ವಿಷಯ ನೆನಪಿನಲ್ಲಿ ಉಳಿಯುವುದಕ್ಕೆ ಸಾಧ್ಯವಾಗುತ್ತದೆ. ಪರೀಕ್ಷೆ ಸಮಯದಲ್ಲಿ ಅತಂಕಕ್ಕೆ ಒಳಗಾಗದ ಶಾಂತ ರೀತಿಯಿಂದ ಉತ್ತರಗಳನ್ನು ಬರೆಯುವ

ಮೂಲಕ ಹೆಚ್ಚು ಅಂಕಗಳನ್ನು ಪಡೆಯುವುದಕ್ಕೆ ಸಾಧ್ಯವಾಗುತ್ತದೆ ಎಂದು ತಿಳಿಸಿದರು. ಜಿಲ್ಲಾ ಕೆ.ಸಾ.ಪ.ಗೌರವ ಕಾರ್ಯದರ್ಶಿಗಳಾದ ತಾಯಪ್ಪ ಬಿ.ಹೊಸೂರು ಮಾತನಾಡಿ ಕನ್ನಡ ಸಾಹಿತ್ಯ ಪರಿಷತ್ ಸಾಹಿತ್ಯ ಕ್ಷೇತ್ರದ ಅಭಿವೃದ್ಧಿಯ ಜೊತೆಗೆ ನಾಡಿನ ನೆಲ,ಜಲ,ಭಾಷೆ, ರಕ್ಷಣೆಗಾಗಿ ನಿರಂತರವಾಗಿ ಹೋರಾಟ ಮಾಡುತ್ತ ಬಂದಿದ್ದು ವಿದ್ಯಾರ್ಥಿಗಳ ಶೈಕ್ಷಣಿಕ ಅಭಿವೃದ್ಧಿಗಾಗಿ ವಿವಿಧ ಶೈಕ್ಷಣಿಕ ಉಪನ್ಯಾಸ ಕಾರ್ಯಕ್ರಮವನ್ನು

ಹಮ್ಮಿಕೊಳ್ಳಲಾಗುತ್ತಿದೆ ಎಂದು ತಿಳಿಸಿದರು. ಕಾರ್ಯಕ್ರಮದಲ್ಲಿ ಹಾಸ್ಯ ಕಲಾವಿದರಾದ ನರಸಿಂಹ ಮೂರ್ತಿ ಹಾಸ್ಯ ಪ್ರಸಂಗಗಳ ಮೂಲಕ ನಗಗಡಲಿನಲ್ಲಿ ತೇಲಿಸಿದರು. ಬಳ್ಳಾ-ರಿಯ ವಿಜ್ಞಾನ ಶಿಕ್ಷಕರಾದ ಎಸ್.ಎಂ.ಹಿರೇಮಠ ವಿಜ್ಞಾನ ಗೀತೆಗಳನ್ನು ಹಾಡಿದರು. ಪಕ್ಷಿ ಪ್ರೇಮಿ ಸಲ್ವಾವುದಿನ್ ಪಕ್ಷಿಗಳ ಕುರಿತು ವಿದ್ಯಾರ್ಥಿಗಳಿಗೆ ವಿಶೇಷ ಉಪನ್ಯಾಸ ನೀಡಿದರು. ಕಾರ್ಯಕ್ರಮದಲ್ಲಿ ಕೆ.ಪಿ.ಎಸ್.ವಿ.ಎಸ್. ಅಯುರ್ವೇದಿಕಾ ಮೆಡಿಕಲ್ ಕಾಲೇಜಿನ ಮತ್ತು ಆಸ್ಪತ್ರೆಯ ಪ್ರಾಚಾರ್ಯರಾದ ಡಾ.ಜೀವನೇಶ್ವರಯ್ಯ, ನೇತಾಜಿ ಶಿಕ್ಷಣ ಸಂಸ್ಥೆಯ ಕಾರ್ಯದರ್ಶಿಗಳಾದ ಕೆ.ಎ-ಜಯಲಕ್ಷ್ಮಿ ಮೇ, ತಾಲೂಕು ಕೆ.ಸಾ.ಪ.ಅಧ್ಯಕ್ಷರಾದ ಶರಣಬಸವ ನೀರಮಾನ್ಯ, ಕೆ.ರಾಜರವಿವರ್ಮ, ಕೆ.ಇ. ನರಸಿಂಹ,ಅ.ಬಿ.ಭಾ.ಎ.ಲಿಂ.ಮಹಾಸಭಾ ಮಾನ್ಯ ತಾ.ಅಧ್ಯಕ್ಷರಾದ ಅರುಣ್ ಚಂದಾ ಹಾಗೂ ಮಾಧ್ಯಮ ಸಮಿತಿಯ ಅಧ್ಯಕ್ಷರಾದ ರಾಜಶೇಖರಸ್ವಾಮಿ, ಸಿದ್ಧಾರಾಮಯ್ಯಸ್ವಾಮಿ, ಕೆ.ಕಿಡಿಗೇಯ್ಯಸ್ವಾಮಿ, ಚನ್ನಬಸವಸ್ವಾಮಿ, ಸೇರಿದಂತೆ ವಿದ್ಯಾರ್ಥಿಗಳು ಇದ್ದರು.

